

وَاللّٰهُمَّ تَوْبَةٌ وَتَوْبَةٌ الْمَشْرُكُونَ

۴۔ نومبر ۱۳۱۷ء کے امرتسری قافلہ حملے کی دوسری یادگار

ایل تو حید یہ رسالہ رسالہ  
رسالہ  
میں چھپو چھپو



شرح توحید کے جواب میں طائفہ عالیہ کی طرف سے ایک چھوٹا سا ٹریکٹ  
موسومہ پروانہ تنقید نکلا تھا۔ یہ رسالہ (نور توحید) اس کا جواب ہے

مصنف  
مولانا ابوالوفاء ثناء اللہ صاحب امرتسری

مع ضمیرہ سوانح ثنائیہ مجلہ مرقومہ مولوی عبد اللہ صاحب ثنائی  
باہتمام ابورضا عطاء اللہ پرنٹر و پبلشر باہ اگست ۱۳۱۷ء

ثنائی برقی پریس لال بازار امرتسری میں طبع ہوا



بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربنہ  
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



ہفتہ وار اخبار

## اہل حدیث

امرت سر

یہ اخبار کیا ہے مجمع البحرین ہے  
یعنی دین و دنیا کا مجموعہ ہے۔

۲۲ x ۱۸ تقطیع کے ۲۰ صفحات پر

ہر جمعہ کے دن شائع ہوتا ہے۔

جس میں مضامین مذہبی، ملکی،

اخلاقی مسائل، فتاویٰ اور

مخالفین کے اعتراضات کے

جوابات وغیرہ درج ہوتے ہیں۔

ایک دو صفحات پر دنیا بھر کی چیدہ

چیدہ خبریں بھی ہوتی ہیں۔ غرض

یہ اخبار توحید و سنت کا حامی

اور شرک و بدعت کا مخالف ہے

مخالفین کے سامنے ڈھال کا

کام دینے والا ہے۔

قیمت سالانہ ۱۰ روپے

ششماہی ۵ روپے۔ نمونہ مفت

شکوالتی کاپیہ

میجر اہل حدیث امرتسر

## تفسیر القرآن بکلام الرحمن

جو مفسرین کے متفقہ اصول القرآن یفسر بعضہ بعض

کی عملی تصویر ہے۔ ہر آیت کی تفسیر میں کسی دوسری آیت

سے استشہاد کیا گیا ہے۔ کتابت، طباعت، کاغذ

قیمت ۱۰ روپے۔ محصول ڈاک علیحدہ۔

## تفسیر شامی اردو

جس میں ایک کالم میں ترجمہ دوسرے میں تفسیر مع ترجمہ

ہے۔ نیچے حواشی و شان نزول کے علاوہ مختلف حواشی

مخالفین کی تردیدیں ہیں۔ سب سے بڑی خوبی یہ ہے

کہ قرآن مجید کا تمام مضمون مسلسل معلوم ہوتا ہے۔

آٹھ جلدیں ہیں۔ قیمت فی جلد دو روپے۔ مکمل سٹ

۱۰ روپے۔ رعایتی ۸ روپے۔ محصول ڈاک علیحدہ

## تفسیر بیان الفرقان علی علم البیان

شروع تفسیر میں علم معانی و علم بیان کی اصطلاحات

درج ہیں۔ دوران تفسیر میں بھی جہاں ان کا ذکر ہے

نمبر دیئے گئے ہیں۔ اس فن میں سب سے پہلی تفسیر ہے

جو ابھی صرف سورہ فاتحہ و سورہ بقرہ تک طبع ہوئی ہے

قیمت ۱۰ روپے۔ محصول ڈاک علیحدہ۔

ملنے کا پتہ ۱۔ میجر دفتر اہل حدیث امرتسر



بِسْمِ اللّٰهِ الرَّحْمٰنِ الرَّحِیْمِ

# خدا شرے پر انگیزو کہ درال خیر ما پاشد

عَسَىٰ اَنْ تَكُوْنُوْا شَيْئًا وَّ هُوَ خَيْرٌ لَّكُمْ

قرآن مجید کا فرمان بالکل صحیح ہے کہ انسان بعض وقت کسی چیز کو اپنے حق میں برا خیال کرتا ہے مگر انجام کے لحاظ سے وہ اسکے حق میں اچھی ہوتی ہے۔

۲۹ شعبان ۱۳۵۶ھ (۲۴ نومبر ۱۹۳۷ء) کے دن ۴ بجے جو حادثہ امرتسر میں پیش آیا وہ ایسا تھا جس نے تمام ملک کے اطراف میں تہلکہ مچا دیا۔ اہل توحید کے افراد کو خصوصاً حضرت مولانا شاہ الحد صاحب پر قاتلانہ حملہ نے سخت صدمہ پہنچایا۔

خدا کا ہزار ہزار شکر ہے کہ وہی صدمہ اشاعت توحید کا ذریعہ بن گیا۔ یہ کس کو معلوم تھا کہ حملہ مولانا پر ہوگا اور مدت کی سوئی ہوئی جماعت میں روح بیداری پیدا ہو جائیگی۔ حملہ کے باعث تبلیغ توحید کا مسلسل سلسلہ شروع ہو گیا۔

رسالہ شمع توحید ہزار ہا کی تعداد میں شائع ہوا۔ جو تمام ملک کے کونے کونے میں پہنچ چکا ہے۔ جسے اپنے پرانے نے پڑھا۔ اس شمع پر جلنے کے لئے ایک پروانہ بصورت جواب سامنے آیا جس نے اہل بدعت کے اندرونی راز کھول دیئے۔ اسکا جواب الجواب ناظرین کے سامنے ہے۔ خدا جانے یہ سلسلہ کہاں تک جائے۔

خدا تعالیٰ نے حضرت مولانا شاہ الحد کو زندہ ہی اس غرض کیلئے رکھا ہے کہ اپنی زندگی کے آخری حصے میں حضرت شاہ شہید کے حکیم توحید کو بلند رکھیں جنہم اللہ خیرا۔ امید غالب ہے کہ حضرت مولانا کے ہاتھوں سے یہ کام کسی حد تک پورا ہو کر رہے گا۔ ناظرین دعا کریں کہ خدا تعالیٰ مولانا کا سایہ تادیر ہم پر رکھے اور جمعیت تبلیغ اہل حدیث پنجاب کی بنیاد مستحکم کرے۔

تاکہ توحید و سنت کی اشاعت مزید اور مکمل ہو۔ واللہ قدیر و بالاجابہ جدیدیں۔

خادم محمد عبدالقد ثانی۔ ناظم جمعیت تبلیغ اہل حدیث پنجاب۔ اذامر شر



بِسْمِ اللّٰهِ الرَّحْمٰنِ الرَّحِیْمِ  
 پہلے مجھے دیکھئے

(۱) عقیدہ توحید باری تعالیٰ جیسا قرآن شریف میں مذکور ہے اُس پر یقین رکھنا ہر کلمہ گو  
 مسلمان کا فرض ہے۔

(۲) شان رسالت محمدیہ (علیٰ صاحبہا الصلوٰۃ والسلام) بھی جس طرح قرآن مجید میں مذکور ہے  
 اسی طرح اس پر یقین رکھنا ایمان ہے۔ اور ان دونوں عقیدوں میں کمی بیشی کرنا کفر  
 ہے۔ کلمہ اسلام لا الہ الا اللہ - محمد رسول اللہ

دو جمل جملے ہیں۔ ان کی تشریح قرآن مجید کے مختلف مقامات سے جو ملتی ہے اس کا مختصر مضمون  
 یہ ہے اللہ اپنی الوہیت میں وحدہ لا شریک ہے اور محمد رسول اللہ رسالت میں اعلیٰ درجے  
 پر ہیں۔ اس دعوے کی تفصیل ہم نے اپنا رسالہ شمع توحید میں کی ہوئی ہے۔ جس کے  
 جواب میں ایک رسالہ پروانہ تنقید ہماری نظر سے گزرا۔ گو وہ ایسی طرز سے لکھا گیا ہے  
 کہ کسی کی سمجھ میں نہ آئے مگر ہم بقول گونگے کی بات گونگے کی ماں سمجھے۔ اسکو سمجھ گئے۔  
 اسکو دیکھ کر ہمیں بہت مسرت ہوئی۔ آج سے قریباً چالیس سال پہلے ہم نے ستیا رتھ  
 پرکاش، مصنفہ سوامی دیانند (آریہ گرو) کے چودھویں باب میں قرآن مجید پر تردیدی  
 اعتراض ایک سوانح دیکھے تھے۔ جن کو دیکھ کر ہمیں قرآن مجید کی تصدیق مزید ہوئی  
 تھی۔ جس کے شکر یہ میں ہم نے اس کا جواب موسوم حق پرکاش لکھا تھا۔ اسی طرح  
 رسالہ پروانہ تنقید کو دیکھ کر شمع توحید کی صحت پر مزید یقین ہو گیا۔ اسی شکر یہ میں  
 حق پرکاش کی طرح یہ رسالہ نور توحید ناظرین کی خدمت میں پیش نظر ہے۔ خدا توبوں کے

قادم دین اللہ  
 ابو الوفاء ثناء اللہ  
 جمادی الاخریٰ ۱۳۵۷ھ  
 اگست ۱۹۳۸ء



# اصل مضمون

رسالہ شمع توحید کا خلاصہ مصنف پروانہ نے مندرجہ ذیل الفاظ میں دکھایا ہے :-  
 (اول) یہ کہ حضور علیہ السلام کو درجہ عبودیت سے بڑھا کر پیش کرنا نصرا نیت فی الاسلام  
 کا ارتکاب ہے۔

(دوم) یہ کہ علم غیب حضور علیہ السلام کے لئے ثابت کرنا صرف وہی عقیدہ ہے۔  
 جس کی تردید قرآن و حدیث اور خود فقہ حنفی میں موجود ہے۔

(سوم) یہ کہ استعانت بغیر اللہ گناہ کبیرہ ہے۔ (پروانہ صفحہ ۲)  
 جس طرح مصنف پروانہ نے ہمارے رسالہ کا اختصار دکھایا ہے ہم بھی اس کا  
 اختصار دکھاتے ہیں۔ مگر اسی کے لفظوں میں آپ فرماتے ہیں اور کیا صاف فرماتے ہیں  
 ”جب بنی نوع انسان کو خدا تعالیٰ اپنے صفات میں شریک بنا کر سمیع - بصیر - اور  
 عالم بنا کر اعزاز بخشا ہے تو اگر حضور علیہ السلام کو ان صفات عامہ کے علاوہ  
 مخصوص واردات میں اگر اپنے ساتھ شریک فرمایا ہے تو کونسی بڑی بات  
 قابل اعتراض ہوگی“ (پروانہ تنقید ص ۱۳)

ناظرین کرام! آپ کو ہم دونوں بھائیوں کا اختلاف معلوم ہو گیا ہوگا۔ ان غالیوں  
 کے نزدیک ابو جہل، تمہا سنگھ، رام دتا وغیرہ انسان بلکہ پلاکتا وغیرہ جملہ حیوانات  
 بھی بوجہ سمیع بصیر ہونے کے خدا کے شریک ہیں۔ (رجل جلالہ)  
 اس کی مزید تشریح اس پارٹی کے آرگن اخبار الفقیہ میں یوں کی گئی جس کے  
 الفاظ یہ ہیں۔ ناظرین بغور پڑھیں اور یاد رکھیں :-



**سنو!** اور گوش دل سے سنو! حضور علیہ الصلوٰۃ والسلام کو بیشتر کہنا

کفر ہے۔ حضور اول و آخر ہیں اور ظاہر و باطن ہیں۔ اسودا حمر کے حاکم ہیں

خزانہ الہیہ کے مالک ہیں۔ قاسم نعم الہیہ ہیں۔ تمام علوم غیبیہ پر اس کی نظر

ہے۔ سمیع بصیر خبیر ہیں۔ حیات النبی ہیں x رحمۃ للعالمین ہیں۔ ہر اپنے

عاشق صادق پکارنے والے کی پکار سنتے ہیں۔ مختار و مالک ہیں۔ آپ کا

تصور ہر دم نفع رسان ہے۔ (الفقیہ امرتسر)۔ جون شہدۃ صحت کالم علم

**نور** | مصنف پروانہ نے جن مخصوص واردات میں آنحضرت کو خدا کا شریک بالامکان

لکھا ہے۔ مذکور نامہ نگار الفقیہ نے اس عبارت میں اس کا کافی اظہار کر دیا جس کے

لئے ہم اس کے مشکور ہیں۔ کیونکہ اب ان کا عقیدہ سمجھنے اور سمجھانے میں ہمیں دقت

نہ ہوگی۔

**ناظرین کرام!** یہ ہے گردہ عالیہ کے مذہب کا بیان۔ حنفی دوستو! ہم جانتے

ہیں کہ آپ لوگوں کا یہ عقیدہ نہیں۔ پھر کیا ایسے غلط عقیدے کی تردید یا اصلاح کرنا

آپ کا فرض نہیں؟ بحالیکہ یہ لوگ آپ لوگوں کے حنفی برادر خفیت میں شریک ہونے

کی وجہ سے خفیت کے لئے موجب بدنامی ہو رہے ہیں۔ اس لئے کہ ایسے لوگوں

کی ایسی تحریروں سے غیر حنفی یہی سمجھتے ہیں کہ مذہب حنفی یہی ہے۔ شیخ سعودی مرثوم

نے ٹھیک کہا ہے

جو از قوم کے بے دانشی کرد۔ نہ کہ را عنسرت عاند نہ مر را

**حق تو یہ ہے** | کہ عالیہ مسیحیہ اور سناٹن دھرمی ہنود کے عقائد کو مثلث


کی صورت میں دکھایا جائے تو بالکل مثلث مساوی الاضلاع بن جاتا ہے۔

مسیحی کہتے ہیں مسیح الوہیت کا اقنوم ہے۔ ہندو کہتے ہیں رام اور کرشن وغیرہ

پریشور کے اوتار ہیں۔ طائفہ عالیہ کا عقیدہ اوپر آپ کے سامنے ہے۔ پس ان



تینوں گروہوں کا مثلث تساوی الاضلاع ایسا بنتا ہے۔ جس کی صورت یہ ہے :-



**لطیفہ** | حافظ ابن حزم محدث نے اپنی کتاب مل والنحل میں لکھا ہے کہ رافضیوں میں ایک گروہ ہے جس کا عقیدہ ہے کہ نبوت حق علی تھا جبرئیل نے خیانت کر کے محمد (علیہ السلام) کو دیدی۔ اس وجہ سے (فکفر وہ) انہوں نے جبرئیل پر کفر کا فتویٰ لگایا۔

ان بے چارے رافضیوں نے تو ایک سفیر رسالت پر فتویٰ لگایا۔ مگر ہمارے مخاطب گروہ غالب نے اس سے ترقی کر کے خدا پر کفر کا فتویٰ کفر لگا دیا۔ کیونکہ سب سے پہلے خدا ہی نے قرآن مجید میں یہ جملہ خبریہ نازل فرمایا :-  
قُلْ إِنَّمَا أَنَا بَشَرٌ مِّثْلُكُمْ (سورہ کہف)

اس کے بعد معاذ اللہ خود رسول کریم صلی اللہ علیہ وسلم پر بھی اس گروہ نے (گویا) کفر کا فتویٰ لگایا۔ کیونکہ حضور نے خود فرمایا ہے :-

إِنَّمَا أَنَا بَشَرٌ مِّثْلُكُمْ أَنسَى كَمَا تَنْسُونَ (مشکوٰۃ باب السہو)

میں تمہاری طرح کا بشر ہوں۔ جیسے تم بھولتے ہو میں بھی بھولتا ہوں)

بلکہ علم عقائد کے اماموں اور مصنفوں پر بھی انہوں نے کفر کا فتویٰ جبرہ دیا۔ کیونکہ وہ بھی رسول کی تعریف یوں کرتے ہیں :-

الرسول انسان بعثه الله الى الخلق لتبليغ الاحكام (شرح عقائد نسفی)

یعنی رسول انسان (بشر) ہے جس کو خدا تبلیغ احکام کے لئے مخلوق کی طرف

۱۵ جلد ۴ صفحہ ۱۸۵ - منہ لکھا کہہ دیجئے کہیں (رسول اللہ) تمہارے جیسا بشر ہوں۔



بھیجتا ہے :-

ہاں ہاں | صدر توحید ہے کہ انجمن حزب الاحناف ہند جس سے مکمل جواب لکھنے کی التماس دیا چہ پروانہ میں کی گئی ہے اس پر بھی یہ کفر کا فتویٰ لگا دیا۔ کیونکہ وہ بھی اپنے رسالہ "العقائد" میں لکھتی ہے :-

نبی وہ بشر ہے جو خدا کی طرف سے آئے جس قدر انبیاء گزرے

سب بشر تھے :- (صفحہ ۱۵)

افسوس ان ظالموں کے فتویٰ کفر سے کوئی نہ بچا۔ حتیٰ کہ ان لوگوں نے خدا۔ رسول کا بھی لحاظ نہ کیا۔ سچ ہے

تاوک نے تیرے صید نہ چھوڑا زمانے میں

تڑپے ہے مرغ قبلہ نما آشیانے میں

اصل مضمون | مصنف پروانہ نے شمع توحید کے مضامین کا خلاصہ تین نمبروں میں بتایا ہے۔ جن میں سے نمبر اول یہ ہے۔

(۱) حضور علیہ السلام کو درجہ عبودیت سے بڑھا کر پیش کرنا نصرانیت فی الاسلام کا

ارتکاب ہے۔ (بالکل صحیح ہے)

اس نمبر پر آپ لکھتے ہیں :-

اس کتاب (شمع توحید) میں تنقیص شان رسالت اور توہین مداحان رسالت کا

ارتکاب ضرور کیا ہے۔ (صفحہ ۲)

مذکور فرمائیے کہ مجیب صاحب نے شمع توحید کا خلاصہ نمبر اول جن لفظوں میں بتایا

ہے۔ اس میں کوئی ایک لفظ بھی تنقیص شان رسالت کا ہے ؟ ہرگز نہیں۔ ہاں عبودیت

سے بڑھانے کو نصرانیت کہا ہے جو بالکل ٹھیک ہے۔ پس ہمارے ان انخوان یوسف

کا مرکز نزاع یہ ٹھہرا کہ



حضرت مسطفیٰ احمد مجتبیٰ محمد بن عبد اللہ صلی اللہ علیہ وسلم عبودیت کے دائرے کے اندر تھے یا باہر۔ ہمارا دعوے کا ثبوت قرآن مجید میں بکثرت ملتا ہے۔ منجملہ ایک دو آیتیں لکھتا ہوں۔ جملہ مسلمانوں کا عقیدہ ہے کہ آنحضرت علیہ السلام کو معراج کے موقعہ پر جو قرب الہی حاصل ہوا تھا وہ ساری عمر کا نشان اعزازی ہے اس کمال قرب کے اظہار کے لئے خدا تعالیٰ نے مجید ہی کا لفظ رکھا ہے۔

پہلی آیت | ملاحظہ ہو :-

سُبْحَانَ الَّذِي أَسْرَى بِعَبْدِهِ

(پاک ہے وہ جو اپنے بندے کو شب معراج میں لے گیا)

بتائیں کمال قرب محمدی کا اظہار کس لفظ سے کیا جاتا ہے۔ عمدہ سے (اللہم صلی علی عبدک محمد) دوسری آیت | منکرین قرآن کو جو چیلنج دیا گیا ہے وہ کن لفظوں میں ہے۔ قرآن مجید سے پیش کرتا ہوں۔ سنئے !

إِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ

(اے منکر و! اگر اس کلام کے منکر ہو جو ہم نے اپنے بندے پر نازل کیا ہے تو

اس جیسا کلام بنا لاؤ۔

ناظرین! نصاب شہادت کے قانون سے ہم نے دو گواہ صادق مصدوق پیش کر دیئے جن پر فریق مخالف جرح نہیں کر سکتا۔ اس شہادت سے صاف ثابت ہے کہ رسول اللہ صلی اللہ علیہ وسلم عین حالت کمال قرب خداوندی میں بھی "عبد" تھے۔ لہ الحمد! ہمارے اتھوان یوسف (مولف پروانہ اور اسکے ہم نواؤں) کو مدح الرسول کا بہت شوق ہے۔ ہم بھی ان کے شوق میں ترقی کی دعا کرتے ہیں۔ مگر مدح الرسول کو مسیحیوں کی طرح غلو تک پہنچانے سے روکتے ہیں۔ کیونکہ یہ طریق خود ہمارے مدوح (علیہ السلام) کو پسند نہ تھا۔ یاد کرو وہ حدیث جس میں ذکر ہے کہ آنحضرت کی



موجودگی میں ایک لڑکی نے اپنے بزرگوں کی تعریف کرتے ہوئے مدح نبی میں یہ  
 مصرع کہہ دیا :- **وینا نبی یعلم ما فی غد (مشکوٰۃ باب اعلان النکاح)**  
 (ہم میں اس وقت ایک نبی ہے جو کل کے واقعات جانتا ہے)  
 ارشاد نبوی ہوا :- **درعی ہذہ وقولی بالذی کنت تقولین**  
**(مشکوٰۃ باب اعلان النکاح)**

اسے چھوڑ اور وہی اپنے بزرگوں کے واقعات گاتی جا۔  
 بلکہ عالی مداحوں کو غلو سے یوں منع فرمایا :-

**لا تطرونی کما اطرت النصارى ابن مریہہ انما انا عبیدۃ فقولوا  
 عبیدہ ورسولہ۔ (مشکوٰۃ باب المفاخرہ)**

اس حدیث کا ترجمہ مولانا عالی مرحوم نے یوں کیا ہے: **جزاہ اللہ! یہ**

نصاری نے جس طرح کھایا ہے دھوکا	کہ سمجھے ہیں عیسیٰ کو بیٹا خدا کا
مجھے تم سمجھنا نہ زہار ایسا	میری حد سے رتبہ بڑھانا نہ میرا

سب انسان ہیں واں جس طرح سرنگندہ
اسی طرح ہوں میں بھی اک اس کا بندہ

غالباً یہاں تک تو ہمارا اور ہمارے اخوان یوسف کا اتفاق ہے کہ مدح الرسول  
 میں غلو کرنا (حد سے بڑھنا) جائز نہیں۔ اس اتفاق کے بعد یہ جملہ بھی متفق علیہ ہے  
**”آنحضرت کے جو اوصاف قرآن و حدیث میں آئے ہیں وہ صحیح ہیں“**

پس اس اتفاق کے بعد مصنف پروانہ اور اس کے مدیر کا ظلم و ستم سنئے۔ آپ نے  
 انجمن اہل حدیث امرتسر کے ایک اشتہار کا اقتباس دکھایا ہے۔ اس عبارت کی  
 تصحیح سے پہلے مصنف کی جرأت بتانے کو ہم اس اشتہار (سناتن دھرمی کتھا) سے  
 اصل عبارت نقل کرتے ہیں جو انجمن اہل حدیث امرتسر کی طرف سے لکلا تھا جس کو



ان لوگوں نے بری صورت میں دکھا کر اپنے پروانوں کو شمع پر جلایا۔ اشتہار کی اصل عبارت مع پروانہ کی عبارت کے پڑھئے۔ اور غور کیجئے

پروانہ تنقید

اشتہار سناتن دھرمی کتھا

قرآن کی نص صریح جس (آنحضرت کی) ذات ستودہ

حضور علیہ السلام کی مدح سرائی

صفات کے حق میں ان الفاظ میں وارد ہو۔

کو سناتن دھرمی کتھا سے تعبیر

قُلْ رَأَيْتُ لَكُمْ قَدْرًا وَلَا رَشَدًا

کرتے رہے۔ اور یہاں تک

قُلْ رَأَيْتُ لَنْ يُخَيَّرَ فِى مِنَ اللَّهِ أَحَدٌ وَكُنْ أَحَدٌ

تنقیص رسالت کا ارتکاب کیا

مِنْ دُونِهِ مُلْتَحِدًا

کہ ایک اشتہار میں لکھ دیا کہ

جس کی اپنی شان میں یہ خداوندی ارشاد پہنچا ہو۔

وہی محمد جو تمہاری مانند بشر ہو،

لَا أَمْلِكُ لِنَفْسِى نَفْعًا وَلَا ضَرًّا إِلَّا مَا شَاءَ اللَّهُ

جو کل کی بات نہ جانتا ہو

ہاں ہاں جس کی شان میں یہ بھی وارد ہوا ہو۔

جس کو عذاب کا ڈر ہو جس کو

لَيْسَ لَكَ مِنَ الْأَمْرِ شَيْءٌ

اپنے انجام کی خیر نہیں جو

جو تکلیف اور بھوک کے وقت پیٹ پر پتھر باندھے

شیطان تکلیف میں پھنسا

جس کو بخار چڑھے تو دوسروں سے دگنا چڑھے

غلطی کرا سکے، بیمار ہو سکے

اور فرمائے کہ مجھے اجر بھی دگنا ملتا ہے۔ جو انتقال

اور جو یہ کہے کہ محمد تو اپنے

کے وقت بڑی تکلیف کے ساتھ رخصت ہو۔ جو

نفع نقصان کا بھی مالک نہیں

اپنی پیاری بیٹی فاطمہ کو صاف فرمائے۔

اس کو لوگوں سے دگنا بخار

لَا أَمْلِكُ لَكَ مِنَ اللَّهِ شَيْئًا۔ جو اپنی غلامی کا اہل

ہوا تھا۔ بھوک سے پیٹ پر

مشکوٰۃ باب ما کان عیش النبی صلی اللہ علیہ وسلم۔ خصائص کبریٰ

جلد ۲ صفحہ ۲۷۱۔ بخاری شریف باب وفات النبی صلی اللہ علیہ وسلم۔

مشکوٰۃ شریف باب الانذار والتحذیر۔



تپھر باندھے تھے۔

یعنی بھوک کی تکلیف کو اپنے

سے دور نہ کر سکے۔ جن کا بطور

تکلیف کے ساتھ انتقال ہوا۔

تنگی موت کو دور نہ کر سکے۔ کیا وہ

کسی چیز کا مالک ہو سکتا ہے؟

ہرگز نہیں!

یہاں تک کرے کہ اِنَّمَا كُلُّ كَمَالٍ اِلَّا بِالْعَبْدِ

جو اپنے انتقال کے وقت وصیت فرما جائے۔

لَا تَجْعَلُوْا اَقْبِرِيْ وَشَيْئًا يُّعْبَدُ

اگر اس بزرگ کی امت اسکو زمین و آسمان کا مالک

بجھے تو وہ مسیحیوں کو کس منہ سے کافر کہہ سکتی ہے؟

ناظرین کرام! ان دونوں عبارتوں کو غور سے پڑھیں۔ پروانہ کی جس عبارت پر

ہم نے خطوط دیئے ہیں وہ انجمن کے اشتہار (دشمنان دھرمی کتھا) میں دکھانے کا غالیہ سے

مطالبہ کریں۔ نہ دکھا سکیں تو بتائیں قرآن مجید میں جھوٹ بولنے اور اقرار کرنے والوں

کے حق میں کیا ارشاد ہے۔ بھول گئے ہوں تو ہم بتائے دیتے ہیں۔ سنئے!

اِنَّمَا تَفْتَرِي الْكِذْبَ الَّذِيْنَ لَا يُؤْمِنُوْنَ بِآيَاتِ اللّٰهِ

(حکم قرآن) کسی پر جھوٹ اقرار کرنا بے ایمانوں کا کام ہے۔

اشتہار مذکور میں جو واقعات درج ہیں ان کا ثبوت خود اشتہار مذکور میں ساتھ ساتھ

درج ہے۔ ناظرین حواشی میں ملاحظہ فرمائیں۔

انجوان یوسف! سنئے اور دل لگا کر سنئے! کانوں سے روٹی نکال کر سنئے! سب

مدعیان تصوف اور اہل سنت سر جوڑ کر جواب دیں۔

آپ صاحبوں کے گوش حق نیشن تک پہنچا ہوگا کہ آریوں نے ایک رسالہ

(ذات مقدسہ کی توہین میں) موسومہ ”نگیلا رسول“ شائع کیا تھا۔ جس کی وجہ سے صوبہ

پنجاب بلکہ سارے ملک ہندوستان میں وہ چیخ و پکار مچی تھی کہ میدان حشر یاد آتا

تھا۔ اس توہینی رسالہ کا جواب ”مقدس رسول“ کے نام سے کس نے دیا تھا؟

۵۵ مشکوٰۃ باب فی اخلاقہ و شمائلہ ص ۳۲۱ مجتہبی



نہ جانتے ہو تو سنو! اسی نے دیا تھا جس کو عجمان رسول نے اپنی مزعومہ محبت کے  
جوش میں واجب القتل جان کر ۲۷ نومبر ۱۹۷۲ء کے روز قاتلانہ حملہ کر کے شہید  
کرنا چاہا تھا۔ اور اس کے منہ پر یہ شعر تھا ۵

لست ابا لی حین اقتل مسلما - علی ای شق کان فی اللہ مصرعی

جس کا مطلب استاد غالب مرحوم نے یوں ادا کیا ہے۔ ۵

اسد سہل ہے کس انداز کا قاتل سے کہتا ہے

تو مشقِ نازِ کر خونِ دو عالم میری گرون پر

چند سوال اجی چاہتا ہے کہ پروانہ پارٹی سے چند سوال کر کے مسئلے کو حل کرائیں

(۱) آنحضرت علیہ السلام کسی بشر کے بیٹے تھے؟

(۲) آنحضرت کھاتے پیتے تھے؟

(۳) آنحضرت کی بیویاں تھیں؟

(۴) آنحضرت غسل جنابت کرتے تھے؟

(۵) آنحضرت صاحب اولاد تھے؟

ان سوالوں کے جوابات اگر مثبت ہیں تو پھر بشریت اور عبدیت میں کیا کلام؟

اللہم نشہد ان محمدا بشرا عبدك ورسولك

پروانہ صاحب! اپنی قابلیت اور سنیت کا اظہار کرتے ہوئے لکھتے ہیں کہ:-

اگر وہابیوں کے نزدیک آنحضرت بشر ہیں تو وہ درودیوں پڑھا کریں۔

اللہم صلی علی بشرک - (مک)

سچ تو یہ ہے کہ اس لیاقت اور دیانت کے لوگ جو بھی کہیں بجا ہے۔ جن کو خبر نہیں کہ

بشر کا لفظ ذواصناف نہیں۔ اس لئے یہ مصاف نہیں ہو سکتا۔ الا جب اسکو عبد

کے لفظ سے تعبیر کریں تو اس وقت بے شک ہم کہیں گے:-



اشہد ان محمداً عبداً ورسولہ

منطق کی ٹانگ کس نے توڑی؟ | میں سچ کہتا ہوں علوم آلیہ میں سے علم منطق

میرا محبوب ترین علم ہے۔ مصنف پر وانہ نے ایک سرخی لکھی ہے۔ مولوی ثناء اللہ کے منطق کی ٹانگ توڑ دی۔ اس کا واقعہ یہ ہے کہ گروہ عالیہ کی طرف سے آیت  
اِسْتَجِیْبُوا لِلّٰہِ وَّ لِلرَّسُوْلِ اِذَا دَعَاکُمْ بِمَا یُحْیِیْکُمْ بِشَیْءٍ مِّنْ حَیْثُ کُنْتُمْ  
جس کے متعلق میں نے "شمع توحید" میں لکھا تھا:-

"اللہ تو بذات خود استجابت کا حقدار ہے۔ اس کے لئے اذا دعاک لہما یحییکم کی شرط اس میں نہیں۔ رسول کی دو حیثیتیں ہیں۔ پہلی بشریت کی۔ دوسری رسالت کی۔ اس لئے رسول کی استجابت کے لئے اذا دعاک لہما یحییکم کی شرط لگائی گئی۔ مطلب یہ ہے کہ اللہ کی ہر بات ہر حال میں مانو۔ اور رسول کا وہ حکم تم پر واجب العمل ہے جو رسالت کی حیثیت میں ہو۔ اس کی منطقی اصطلاح سمجھنا اور سمجھانا بالکل آسان ہے۔ استجبوا للہ قضیہ ضروریہ مطلقہ اور استجبوا للرسول قضیہ مشروطہ عامہ ہے۔ فانہم ولا تکن من القاصرین" (مکالم)

اس عبارت کے اخیر میں جو میں نے لا تکن من القاصرین لکھا تھا یہ فقرہ اہل منطق وہاں لکھا کرتے ہیں جہاں ان کو شبہ ہوتا ہے کہ ہمارا مضمون قاصر لفہم نہیں سمجھیں گے۔ آخر وہی ہوا جو خیال تھا۔ مصنف پر وانہ نے اس عبارت پر خوب جلی کٹی سنائیں۔ ان کے الفاظ میں یہ ہیں:-

"باقی رہا منطقی زور تو اس کی قابلیت بھی قافِ قابل سے معلوم ہو چکی ہے کہ جملہ انشائیہ کو قضیہ مشروطہ عامہ بنایا جا رہا ہے۔ حالانکہ منطقی صرف جملہ خبریہ کی بحث کیا کرتے ہیں۔ بالفرض اگر ایک جملہ انشائیہ کو مشروطہ عامہ بنالیا گیا تھا تو وصف عنوانی کا بیان بھی تو ضروری تھا۔ لیکن تاویل میں اس کی طرف کوئی اشارہ تک بھی موجود نہیں۔"



ہم حیران ہیں کہ جب کوئی منطقی جناب کے یہ لفظ دیکھ پائے گا کہ اسْتَجِیْبُوا لِلّٰہِ تَضِیْہِ ضروریہ مطلقہ ہے اور وَالرَّسُوْلِ اِذَا دَعَاکُمْ لِیْمَانِ مَیْثِکُمْ تَضِیْہِ مشروطہ عامہ ہے۔ تو کیا کہے گا؟ شاید یوں کہدے کہ جناب نے ہاتھی کا نام تو سنا ہوا ہے مگر شناخت کے وقت ایک لیموں کو ہاتھی بتا دیتے ہیں۔ ورنہ خود ہی بتائیے کہ آیت میں کہاں تاکید لفظ موجود ہیں کہ جن سے ضرورت ذاتیہ کا استنباط ہو سکے۔

(پردانہ تنقید صفحہ ۹)

نور | لاریب اہل منطق جملہ انشائیہ کو تَضِیْہِ نہیں کہتے سید طرح جو مخاطب دانستہ نہ سمجھ سکو مناظر نہیں بلکہ بجادل کہتے ہیں۔ سنئے :-

اے جناب! میں نے استجیبوا کو تَضِیْہِ نہیں لکھا بلکہ میرا مطلب یہ ہے کہ اس آیت میں تَضِیْہِ ضروریہ مطلقہ اور مشروطہ کا مواد موجود ہے۔ کیونکہ اس کا مفاد یہ ہے۔  
اللہ مستجاب بالضرورۃ والرسول من حیث الرسالۃ مستجاب بالضرورۃ۔  
یہ دو تَضِیْہِ ان دو تَضِیْہِ کی مانند ہیں :-

الانسان حیوان بالضرورۃ		والکاتب متحرک الاضباع بالضرورۃ
ضروریہ مطلقہ		مشروطہ عامہ

میرے اس بیان کا قرینہ خود شمع توحید میں ملتا ہے جو یہ ہے :-

”اللہ تو بذات خود استجاب کا حقدار ہے اور رسول بحیثیت رسالت“

اہل منطق تو کلام میں یہاں تک ارتکاب تجوز کر دیا کرتے ہیں کہ العلم صورۃ کی جگہ حصول صورۃ کہہ دیتے ہیں۔ مجھے شبہ تھا کہ پردانہ پارٹی اپنے کمال علمی میں معترض ہوگی

اس لئے میں نے بغرض تنبیہ لکھا تھا ولا تکن من القاصرین۔ صبح ہے

الٹی سمجھ کسی کو بھی ایسی خدانہ دے۔ دے آدمی کو موت پہ یہ بدادانہ دے

میرے ایک صنفی برادر نے بھی میرے ایک معقولی فقرہ کی وجہ سے مجھے یتیم فی المنطق



لکھا ہے۔ وہ فقرہ یہ ہے :-

اہل میزان کا اتفاق ہے کہ ضروریہ کی نقیض ممکنہ ہے اور دائمہ مطلقہ کی نقیض مطلقہ عامہ حالانکہ ضروریہ کی نقیض ضروریہ کے مادہ اور دائمہ کی دائمہ کے مادہ میں بھی متحقق ہو سکتی مگر اہل میزان نقیض بتاتے ہوئے ممکنہ اور مطلقہ ہی کہا کرتے ہیں؛ (اجتہاد تقلید۔ طبع دوم ص ۱۷)

اس کے متعلق میرا ایک برادر لکھتا ہے :-

مولوی ثناء اللہ صاحب بے چارے منطق میں یتیم ہیں۔ فرماتے ہیں ضروریہ کی نقیض ضروریہ کے مادہ میں اور دائمہ کی نقیض دائمہ کے مادے میں بھی متحقق ہو سکتی ہے؛ (دورات)

پس یہ ہے میری منطقی یتیمی کا ثبوت۔

جواب | یہ ہے کہ میری منطق دانی کا ثبوت تو خود اسی فقرے میں موجود ہے۔ کیونکہ

میں نے لکھا ہے کہ ضروریہ کی نقیض ممکنہ عامہ اور دائمہ کی مطلقہ عامہ ہوتی ہے۔

ہاں میرا یہ قول کہ ضروریہ کی نقیض کبھی ضروریہ کے مادہ میں بھی متحقق ہو جاتی ہے۔ موجب یتیم (یتیمی) ہے۔ اس لئے میں دو قیضے ضروریہ برادر موصوف کے سامنے رکھے دیتا ہوں

(۱) کل انسان حیوان بالضرورة

(۲) لا انسان حیوان بالضرورة

بتائے یہ دونوں قیضے سچے ہیں یا جھوٹے۔ یا ایک سچا اور ایک جھوٹا۔ پہلی دو صورتیں تو

معارض بھی نہ کہیں گے۔ تیسری صورت یقینی ہے۔ تو بتائیں ان دو قیضوں میں نسبت تناقض

نہیں تو کیا ہے۔ ہاں میں یہ بتا دوں کہ میں اہل منطق کی اصطلاح سے بے خبر نہیں ہوں

نہ یہ فقرہ لکھتے وقت بے خبر تھا۔ اسی لئے میں نے اہل میزان کا قول پہلے لکھا تھا کہ

ضروریہ کی نقیض ممکنہ ہے۔ چونکہ اہل منطق نسبت تناقض وغیرہ بتانے میں اقل درجہ



لیتے ہیں۔ اس لئے ضروریہ کی نفیض ممکنہ اور دائمہ کی نفیض مطلقہ عامہ اور موجبہ کلیہ کی نفیض سالیہ جزئیہ بتاتے ہیں۔ حالانکہ ضروریہ کا ارتقاع ضروریہ سے اور موجبہ کلیہ کا ارتقاع سالیہ کلیہ سے بھی ہو جاتا ہے۔ جیسا کہ امثلہ مذکورہ سے ثابت ہے۔

**ہاں بالغ صاحب!** اگر کوئی کہے کہ ہماری پیش کردہ مثال (موجبہ کلیہ اور سالیہ کلیہ) میں موجبہ کلیہ کا ارتقاع ہے تو آپ اس کو یتیم کہیں گے؟ آپ خوشی سے یتیم کہنے مگر ان دو قضایا میں نسبت بتائیے کیا ہے؟ میں پھر کہتا ہوں کہ میں نے ان دو قضایا ضروریہ میں اصطلاحی تناقض نہ بتایا تھا۔ بلکہ اصطلاحی تناقض بتا کر مادہ ضروریہ میں اس کا تحقق بتایا تھا۔ ان دو باتوں میں بڑا فرق ہے۔ پس سٹے :-

چو بشتوی سخن اہل دل گو کہ خطاست  
سخن شناس نئی دلبر اخطا اینجاست

**وہابی کا علم نحو** اس عثمان کے ماتحت پروانہ صاحب نے جو لکھا ہو گا ناظرین بقول "قیاس کن ز گلستان من بہار مرا" سمجھ گئے ہونگے۔ جس کی ہمیں شکایت نہیں کیونکہ یہ عربی مثال بالکل صحیح ہے۔ "من جہل شیئا عاداہ"۔ طائفہ عالیہ کی طرف سے خدا اور رسول کی وحدت کا ثبوت اس آیت سے دیا جاتا ہے :-

واللہ ورسولہ آخے ان یرضوہ دیا۔ ع) اس کا ترجمہ یوں کرتے ہیں :-

اللہ اور رسول زیادہ مستحق رہے کہ اسکو راضی کریں۔

کہتے ہیں ضمیرہ مفرد ہے جو دونوں (اللہ و رسول) کی طرف پھرتی ہے جس سے ثابت ہوا کہ اللہ اور رسول ایک ہی ہیں۔ چنانچہ ان کا ہیڈ واعظ بہاولپوری اپنی تقریر میں



میں صاف کہا کرتا ہے کہ اصل توحید یہ ہے کہ اللہ اور رسول کو ایک جانا جائے،  
الگ الگ جانتا ہی شرک ہے۔

میں نے اس آیت کے متعلق کہا تھا کہ تقدیر کلام اس آیت میں یوں ہے :-  
والله احق ان يرضوه ورسوله احق ان يرضوه

یعنی دراصل یہ آیت دو جملے ہے۔ ہماری اس ترکیب پر پروانہ سچ صحیح جمل گیا۔  
اس پریشانی میں لکھتا ہے :-

یہ تاویل دیکھ کر حیرت ہوئی کہ وہابیوں میں اجتہاد اور قیاس تو ہلکے سیرگاہر مولیٰ سے  
بھی سستے ہیں۔ مگر یقرؤن القرآن ولا يجاوزت رقبتهم (صدا)

نور | اس لئے ہم اپنی ترکیب نحوی کا ثبوت کتب معتبرہ تفسیر یہ سے دیتے ہیں۔ پس سنئے  
صاحب کشف جو علوم عربیہ خصوصاً علم نحو میں مسلم امام ہیں۔ اس آیت کی ذیل میں لکھتے  
ہیں :-  
والله احق ان يرضوه ورسوله كذا لک

مفسر بیضاوی۔ مراح نیر۔ یہاں تک کہ صاحب جلالین جو درسی تفسیر ہے۔ یہ ترکیب  
لکھتے ہیں۔ محشی جبل بر جلالین نے تو بالکل واضح کر کے لکھا ہے :-

والتقدير فالله احق ان يرضوه ورسوله احق ان يرضوه فيكون الكلام

جملتين۔ (جمل وغیرہ)

نور | پروانہ پارٹی کے ممبرو! یہ تفسیریں تمہارے پاس نہ ہوں تو اپنے مقدمات مولانا آسی

کو دفتر اہل حدیث میں بھیج دیں کہ وہ ملاحظہ فرمائیں۔ ان کا نام ہم نے اس لئے لیا ہے  
کہ وہ بلا تکلف کتب بنی کے لئے دفتر اہل حدیث میں تشریف لایا کرتے ہیں۔ ان کی  
خصوصیت اس لئے بھی ہے کہ وہی تم میں اہل علم ہیں۔ تشریف لائینگے تو ہم ایک مصرع

ان کی نذر کرینگے سے چھپ نہ تو ہم سے کہ او ماہ جبیں دیکھ لیا

مختصر یہ ہے کہ ہم اہل توحید رسول اللہ کو بشر بوصف رسالت مانتے ہیں۔



طائفہ عالیہ حضور کو خدائی اوصاف میں شریک جان کر بشر کہتا کفر جانتا ہے اس لئے ہم ان کو مشورہ دیتے ہیں کہ اپنے عقیدے کی تائید کے لئے التحیات میں سے **تَبَدُّدًا وَرَسُوْلًا** کو نکال دیں۔ کیونکہ اس لفظ سے ان کے عقیدے پر سخت زد پڑتی ہے اور وہ ایسا پڑ معنی سے کفر میں جاگرتے ہیں۔ اسلئے اسے نکال دیں۔

مثانہ رہنے دے جھگڑے کو یار تو باقی

نکے ہے ہاتھ ابھی ہے رگ گلو باقی

**توہین رسول کا نمونہ** | پروانہ پارٹی کے ممبر واداعی اگر تمہارے دل میں عظمت رسول

ہے اور واقعی تم توہین رسول پر دل سے خفا ہوتے ہو تو ہم تمہیں توہین رسول کا نمونہ سناتے

ہیں اسکو سن کر ایمان سے فیصلہ دینا کہ توہین کرنے والے کون ہیں۔ تمہاری جماعت کا ہیڈ وا

ر محمد یار بہاولپوری کسی خاص غرض کے ماتحت ملتان کے ایک مزار کے سجادہ نشین کے

حق میں یہ شعر لکھتا ہے۔

برائے چشم بینا از مدینہ بر سر ملتان

بشکل صدر دین خود رحمۃ للعالمین آمد

یعنی (معاذ اللہ) سید الانبیاء علیہم السلام مدینہ سے چل کر صدر دین ملتان کی صورت میں آگئے۔

تم اس شعر کو غلط جانتے ہو تو اس پر اظہار ناراضگی کیوں نہیں کرتے۔ اور اگر صحیح جانتے ہو

تو ملتان میں جا کر اس بزرگ کی زیارت کر کے اصحاب رسول کیوں نہیں بن جاتے کیونکہ

رسول اللہ کو دیکھنے والے اصحاب کہلاتے ہیں۔ پس یہ سہل نسخہ استعمال کرو اور اصحاب بن جاؤ۔

**اف رے ظلم** | ہائے رے بے ادبی! یہ ہیں اہل سنت اور یہ ہیں اہل تصوف

سچ ہے سے جامی! چہ لاقے زنی از پاک دامنی

بر خرقہ تو ایں ہمہ داغ شراب چسیت



# علم غیب

”شمع توحید میں دوسرا مسئلہ علم غیب درج تھا۔ جس کا فلاحہ مصنف پروانہ نے بتایا ہے۔ علم غیب حضور علیہ السلام کے لئے ثابت کرنا صرف دہمی عقیدہ ہے جس کی ترویج قرآن۔ حدیث اور خود فقہ حنفی میں موجود ہے۔ اس کے متعلق پروانہ کے مصنف نے ہتھیار ڈال دیئے (المہر شد!) اس کے الفاظ یہ ہیں:-

”حضور علیہ السلام کو علم ماکان وما سیکون دیا گیا تھا۔ جس کو یوں بھی تعبیر کیا کرتے ہیں کہ حضور علیہ السلام کو علم الاولین والآخرین عطا ہوا تھا۔ اور ان فقرات میں نہ کل کا لفظ موجود ہے نہ جمیع کا لفظ دکھائی دیتا ہے۔ بلکہ اس میں دوام ثبوت کا بھی اشارہ موجود نہیں۔ کیونکہ یہاں پر اسمیت جملہ موجود نہیں۔ تو پھر آپ لوگ کیوں خواہ مخواہ ان کو عالیہ بنا کر عیاشوں سے ملارہے ہیں؟ (پروانہ تنقید ص ۱۵۱)

**نور** بہت خوب! مطلب یہ ہوا کہ ہمارے زمانہ کے واقعات یومیہ اور آتیہ کا حضور علیہ السلام کو علم نہ تھا نہ ہے۔ اس لئے فقہاء حنفیہ نے معاملات میں آنحضرت کو کسی واقعہ کا گواہ کرنا کفر سمجھا ہے۔ الحمد للہ اس مسئلہ میں آپ نے حق کو قبول کیا اور علم غیب کے قائلین سے آپ جدا ہو گئے۔ ع۔ شاد دم کہ از رقیباں دامن کشاں گزشتی

**ہاں** بتائیے آپ اپنی محترم انجمن حزب الاحناف لاہور کے حق میں کیا کہیں گے جس نے یہ عقیدہ لکھا ہے:-

زمین و آسمان کا ہر ذرہ ہر نبی کے پیش نظر ہے۔ (العقائد ص ۱۲)

بھائی! شرع میں شرم کیا۔ صاف کہہ دیجئے کہ ایسے لوگوں کے حق میں شیخ ابن ہمام نے مسامحہ میں اور ملا علی قاری نے شرح فقہ اکبر میں وغیرہ نے وغیرہ میں کفر کا فتویٰ لگایا ہے۔

**ہاں** آپ کی تحریر میں ایک لفظ قابل تشریح ہے۔ یعنی علم الاولین والآخرین۔ اس میں



لفظ علم مصدر مضاف ہے۔ اس کا مضاف الیہ یعنی الاولین والآخرین اس کا فاعل ہے یا مفعول بہ ہے۔ ہمارا اعتقاد ہے کہ مضاف الیہ مصدر کا فاعل ہے۔ معنی یہ ہیں کہ جس قدر حکام شرعیہ پہلوں اور کھپلوں کو معلوم تھے وہ خدا نے سب مجھے (آنحضرت کو) سکھا دیئے جیسا کہ قرآنی آیت میں ارشاد ہے :-

إِنَّ هَذَا لَفِي الصُّحُفِ الْأُولَىٰ صُحُفِ إِبْرَاهِيمَ وَمُوسَىٰ

(یہ قرآنی تعلیم پہلے صحیفوں میں یعنی ابراہیم اور موسیٰ علیہ السلام کے صحیفوں میں موجود ہے) پروانہ صاحب! اس حدیث کے معنی صحیح ہیں یا نہیں۔ اگر صحیح ہیں تو اپنے ان بھائیوں کو جو علم غیب کی سند پر اس حدیث کو پیش کیا کرتے ہیں حکم دیں کہ اس غلط عقیدہ سے باز آجاؤ۔ ورنہ خدا، رسول اور فقہاء تم پر سخت خفا ہونگے۔

بعد تسلیم ہمارے عقیدے کے پروانہ صاحب نے ہماری پیش کردہ دلیل (آیت قرآنیہ) پر اعتراض کیا ہے۔ آپ کے الفاظ اس بارے میں یہ ہیں :-

وہابی کی پہلی دلیل کا حشر | ۱۰ | لَوْ كُنْتَ أَعْلَمَ الْغَيْبِ الْأَيُّمِ فِي قِيَّاسِ اسْتِثْنَائِي  
کی بنیاد ایک تفسیر شرطیہ پر رکھی ہے جو محض عادی اور اتفاقیہ ہے جو کبھی منتج نہیں ہوتا اس لئے ضروری ہے کہ اس مقام پر وہ عنادیتہ بالزومید ہو۔ (پروانہ صاحب) نور | ناظرین کرام اور برادران اسلام! اللہ غور فرمائیں کہ یہ دلیل جس پر پروانہ صاحب نے اعتراض کیا ہے ہماری ایجاد کردہ ہے یا خدا کی پیش کردہ۔ کچھ شک نہیں کہ یہ آیت قرآنیہ ہے۔ ہم نے تو منطقی اصطلاح میں اس کا مضمون ادا کیا ہے دلیل کو ایجاد نہیں کیا۔ طلباء مدارس عربیہ | غور کریں۔ اگر قیاس استثنائی (لو کنت) الذیہ منتج (نتیجہ خیر) نہیں تھا تو خدا نے اس کو پیش کیوں کیا؟ پروانہ صاحب کی منطق سے خطرہ ہے کہ وہ قیاس استثنائی متعلقہ توحید باری تعالیٰ پر یہی شبہ پیدا کر کے توحید پر بھی ہاتھ صاف کر دینگے۔ سنئے توحید کے متعلق ارشاد خداوندی بصورت قیاس استثنائی یہ ہے :-



لو كان فيهما الهة الا الله لفسدتا

بتائے اس قیاس میں ہی شبہ نہیں جو قیاس اول میں آپ نے پیدا کیا ہے۔

جناب پروانہ صاحب! قرآن مجید کی نصوص صریحہ منطقیہ میں پہلے ہی کسی مہمان نے

شبہ پیدا کیا جیسا آپ نے کیا (ہرگز نہیں کیا) کسی شاعر نے آپ کے حق میں کیا خوب کہا ہے۔

ہو تھا کبھی سر قلم قاصدوں کا

یہ تیرے زمانے میں دستور نکلا

قیاس اقرانی [شمع توحید صفحہ ۲۲ پر علم غیب کی نفی قرآنی الفاظ میں بصورت قیاس

اقرانی ہم نے بتائی تھی جس کا صغریٰ کبریٰ یوں مقامہ

انا بشر (صغریٰ) - لا یبشر تعلّم الغیب (کبریٰ)

پروانہ صاحب فرماتے ہیں

قیاس اقرانی میں کبریٰ قابل اعتراض ہے۔ کیونکہ آپ نے کوئی ثبوت قرآنی پیش نہیں

کیا کہ انسان کو علم غیب نہیں ہوتا۔ (پروانہ صفحہ ۱۶)

جواب | معلوم ہوتا ہے کہ کبریٰ پر منحہ وارد کر کے دلیل طلب کرتے ہیں

نوٹ:۔ طلب دلیل کو اعتراض کہنا پروانہ جی کی خاص اصطلاح ہے۔

پس اس کی دلیل میں ارشاد خداوندی سنئے

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ

(یعنی آسمان اور زمین کے رہنے والوں میں سے اللہ کے سوا کوئی علم غیب نہیں جانتا)

کہئے یہ آیت ہمارے کبریٰ کی دلیل ہے یا نہیں؟

جناب! قرآن مجید کی تعلیم سے بے خبر ہو کر مذہبی تصنیف کرنے پر کہا جائیگا۔

ابھی دلربائی کے انداز سیکھو

کہ آساں نہیں دل بھنانا کسی کا



## استعانت من غیر اللہ

شمع توحید میں یہ مسئلہ تیسرے نمبر پر درج ہوا ہے۔ استعانت کے معنی ہیں کسی سے مدد طلب کرنا۔ اس کی تفصیل ہم رسالہ شمع توحید کے صفحات ۳۶ و ۳۷ میں کر چکے ہیں۔ پروانہ کے مصنفین نے اس پر کوئی معقول اعتراض نہیں کیا۔ ہاں جو کچھ کہا ہے وہ خاص کر اہل علم اور اہل طلب کے لئے قابل دید و شنید ہے۔

وہابیوں کو سارے قرآن کی طرف توجہ دلائی نہیں جاتی

(اول) باوجود آیتك نستعين کے استعینوا بالصبر والصلوة خود قرآن مجید میں وارد ہے۔

ردوم) من الذی یتصرکم کے ساتھ ہی یہ بھی وارد ہے کہ ان نصرہ واللہ یتصرکم من انصارى الى الله - حبك الله ومن اتبعك - والذین اووا ونصرؤا ان احد من المشرکین استجارک فاجرہ۔

(سوم) یہب لمن یشاء - انک انت الوهاب - اگر وارد ہے تو ساتھ ہی یہ بھی وارد ہے کہ لاہب لك علاما زکيا - والمدبرات امرہ - فالملقسات تذکرا۔ جب تصریح اسلاف اسلام اس مقام پر نفوس قدسیہ مراد ہیں۔ اسی طرح عالم الغیب کے ساتھ لعلہ اللہ بھی موجود ہے۔

(چہارم) حدیث شریف میں وارد ہے۔ استعینوا علی الحوائج بالکتمان التوسل بک یا محمد یا عباد اللہ اعینونی۔ مگر مشکل یہ ہے کہ امت مسلمہ کے نزدیک اس قسم کی روایات خلاف قرآن ہیں لیکن اہل تحقیق کا مسلک یہ ہے کہ جب اعمال صالحہ سے توسل حسب تصریح آیات قرآنیہ جائز بلکہ مامور بہ ہے تو خود ایک نبی سے اس کی امت کے لئے توسل کیوں ممنوع ہوگا۔ کیونکہ آیت یحبیکم اللہ میں فدائے تعالیٰ نے اتباع رسول علیہ السلام کو اپنی محبت کے استحصال کے لئے واسطہ فی الاثبات بتایا ہے۔ اور واسطہ سفیر محض قرار



نہیں دیا" (پروانہ تنقید صفحہ ۲۱ و ۲۲)

نور! ہم نے ان آیات کا ذکر رسالہ شمع توحید میں مفصل کیا ہوا ہے۔ مگر افسوس ہے کہ پروانہ صاحب نے شیخ سعدی کا یہ شعر اپنی ذات پر وارد کر کے جگ ہنسائی کا موقع دیا ہے۔

اگر صدا ب حکمت پیش ناداں - بخوانی آیدش بازیچہ در گوش

رسالہ کے ظاہری مصنف سے تو ہمیں گلہ نہیں کیونکہ وہ گلہ کا محل ہی نہیں۔ البتہ اس کے باطنی مصنف سے ضرور گلہ ہے کہ وہ باوجود اہل علم ہونے کے کسی خاص مصلحت سے ایسی باتیں کہہ جاتے ہیں جو اہل علم کی شان سے بعید ہی نہیں بلکہ ابعید ہیں۔ سنئے اور غور سے سنئے!

استعانت اپنے مفعول بہ کی طرف بغیر صلہ حرف جار کے مستعمل ہوتا ہے ہم اس کے دو شواہد قرآن مجید سے پیش کرتے ہیں۔ (۱) اِيَّاكَ نَسْتَعِينُ (۲) وَاللّٰهُ الْمُسْتَعَانُ۔

جہاں اس کے ساتھ حرف جار ہ آئے تو اس کا مدخول مفعول بہ نہیں ہوتا۔ بلکہ ذریعہ ہوتا ہے۔ پس اِسْتَعِينُوا بِالصَّبْرِ الصَّلَاةِ کے معنی یہ ہوئے کہ لوگو! بذریعہ صبر و نماز خدا سے مدد چاہا کرو نہ یہ کہ خود صبر اور نماز سے مدد چاہو۔

پروانہ صاحب! آپ نے کبھی صبر اور نماز کو مخاطب کر کے اس طرح مدد مانگی ہے

يَا صَبْرُ اَنْصُرْنِي يَا صَلَاةُ اَنْصُرِيْنِي

بھئی! سچ تو یہ ہے کہ اگر تم ایسا کرو تو ہم تمہیں بریلی کا ٹکٹ لے دیں۔

یہی دوسری آیت مَن ذَا الَّذِي يَنْصُرُكُمْ الْاِيه اس سے تو ہماری ہی تائید ہوتی ہے کیونکہ

اس کے پہلے یہ الفاظ ہیں۔ اِنْ يَخْذُ لَكُمْ فَمَنْ ذَا الَّذِي يَنْصُرُكُمْ مِنْ بَعْدِ ۙ

اگر خدا تمہیں ذلیل کرے تو اسکے سوا کون تمہاری مدد کر سکتا ہے۔

آیت اِنْ تَنْصُرُوا اللّٰهَ يَنْصُرْكُمْ بھئی ہماری تائید کرتی ہے کیونکہ اس میں اللہ ہی یَنْصُرْكُمْ

کا فاعل ہے۔ اگر تمہارا پر نظر ہے تو ہم سب اسکے فاعل ہیں۔ پھر تمہاری پارٹی ہم سے مدد

کیوں نہیں مانگتی خواہ خواہ پیروں فیروں کے دروازوں پر کیوں بھٹکتی پھرتی ہے اور



قبروں پر چڑھاوے چڑھا کر حجر و شجر سے مدد مانگتی ہے۔

حقیقت یہ ہے کہ تنصروا کا مفعول بہ محذوف ہے۔ یعنی اِنْ تَنْصُرُوا دِينَنَا اللهُ يَنْصُرْكُمْ وَيُخْرِجْكُمْ مِنَ الظُّلُمَاتِ إِلَى النُّورِ۔ آیت کا یہ ہوا کہ اگر تم (امت محمدیہ) توحید و سنت کی اشاعت کرو گے تو خدا تمہاری مدد کرے گا اور تم کو حملہ آور دشمنوں کے ٹوکوں (گنڈاسوں) سے بچائے گا۔ چنانچہ واقعہ یہی ایسا ہی ہوا جس کا تم لوگوں کو صدمہ ہے اور تم مجسٹریٹ (کے۔ ڈی۔ ایم) پر بے جا حملہ کرنے سے نہیں رُکے۔ جس پر شیخ سعدی تم کو تہدید آمیز لہجے میں فرماتے ہیں۔

بمیر تابرہی اے حدود اکیس رنجیت۔ کہ از مشقت آن جز بمرگ نتوان رست

مَنْ أَنْصَارِي رَأَى اللهُ كَيْفَ يَمُنُّ بِمَعْنَى هُنَّ كَمَا اللهُ كَمَا رَأَى فِي مِثْرَةٍ دِينِ كِي مَدْرُو  
 (مقولہ مسج)۔ آیت حَسْبُكَ اللهُ وَمَنِ اتَّبَعَكَ مِنَ الْمُؤْمِنِينَ کا بھی آپ نے نہیں سمجھی۔ من کا عطف ضمیر (ك) پر ہے۔ پس معنی اس آیت کے یہ ہیں کہ اے نبی! تجھے اور تیرے تابعداروں کو اللہ ہی کافی ہے۔

چنانچہ دوسری آیت اَلَيْسَ اللهُ بِكَافٍ عَبْدًا اسکی تفسیر کرتی ہے۔ جس کا مطلب یہ ہے کہ کیا خدا اکیلا اپنے بندوں کو کافی نہیں ہے (بے شک کافی ہے) وَالَّذِينَ آؤا وَنَصَرُوا کے معنی بھی وہی ہیں جو پہلی آیتوں کے ہیں۔

آیت اِنْ أَحَدٌ مِنَ الْمُشْرِكِينَ اسْتَجَارَكَ فَأَجْرُهُ عَامِ انسانی طاقت کے ماتحت ہے جو ہر حاکم وقت کو حاصل ہے۔ ہم بھی کسی بھاگے ہوئے شخص کو اپنے گھر میں پناہ دے سکتے ہیں۔ یہ امر تنازعہ نہیں ہے۔

آیت اِنْ أَحَدٌ مِنَ الْمُشْرِكِينَ اسْتَجَارَكَ فَأَجْرُهُ عَامِ انسانی طاقت کے ماتحت ہے جو ہر حاکم وقت کو حاصل ہے۔ ہم بھی کسی بھاگے ہوئے شخص کو اپنے گھر میں پناہ دے سکتے ہیں۔ یہ امر تنازعہ نہیں ہے۔

۱۰ عدالت نے قذاف رسول (مولوی ثناء اللہ) کا پہلو بھاری دیکھ کر حملہ آور کو سخت سزا دی۔ رپورٹ



کرتے ہیں :-

اس موقع پر غالیہ کی طرف سے بطور استدلال یا معارفہ حضرت مریم کا واقعہ پیش کیا جاتا ہے۔ جس میں ذکر ہے کہ جبرئیل نے جو انسانی شکل میں آیا تھا مریم کو کہا :-  
 إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا (پ ۱۵-۱۶ ع ۶)  
 میں اس لئے تیرے پاس آیا ہوں کہ تجھے پاک لڑکا ہبہ کروں (جبرئیل)  
 اس استدلال کی تقریروں کرتے ہیں کہ جس طرح جبرئیل فرشتہ لڑکا دے سکتا ہے  
 اسی طرح انبیاء و اولیاء بھی دے سکتے ہیں :-

**جواب** | یہ ہے کہ اس شبہ کا جواب اسی آیت میں مذکور ہے۔ حضرت مریم نے جبرئیل  
 کے جواب میں کہا :- اِنِّیْ یٰکُوْنُ بِنِیْ وَ لَدِّیْ وَ لَیْسَ یَمْسَسْنِیْ بَشْرًا ۖ (پ ۱۶ ع ۵)  
 مجھے لڑکا کیسے ہوگا مجھے تو کسی بشر نے چھوا نہیں۔ (یعنی میں کنواری ہوں)  
 اس کے جواب میں فرشتے نے جو کہا وہ طائفہ عادلہ اور غالیہ میں فیصلہ کن ہے :-  
 قَالَ كَذٰلِکَ قَالَ رَبُّکَ ۗ هُوَ عَلٰیٰ هٰٓئِیۡنَ

(سُن) تیرے پروردگار نے فرمایا ہے کہ یہ کام مجھ پر آسان ہے۔

مقام غور اور محل انصاف ہے کہ مریم کے استعجاب کرنے پر جبرئیل نے جواب میں اصل  
 مالک متصرف خدا کو پیش کیا۔ ثابت ہوا کہ پہلی آیت میں جو لڑکا ہبہ کرنے کا ذکر ہے  
 اس کا فاعل دراصل جبرئیل نہیں بلکہ جبرئیل کو رسول بنا کر بھیجے والا خداوند تعالیٰ ہے  
 چنانچہ جبرئیل نے کہا تھا :- إِنَّمَا أَنَا رَسُولُ رَبِّكِ - میں تیرے پروردگار کا  
 بھیجا ہوا (رہبر) ہوں (نہ خود مالک و معطی)

ثابت ہو گیا کہ طائفہ غالیہ کا خیال جڑ بنیاد ہی سے غلط ہے :- (شرح توحید ص ۲۸-۲۹)

**ناظرین!** اس تشریح کی موجودگی میں کوئی با انصاف مسلمان استعانت از غیر خدا کے لئے  
 اس آیت کو پیش کر سکتا ہے ؟ تمنا ہے کہ جس شخص (جبرئیل) کو لڑکا



بخشنے والا سمجھا جاتا ہے کہ خود اس کی تردید کر کے پروانہ پارٹی کو سمجھاتا ہے :-  
 قَالَ رَبِّكَ هُوَ عَلَىٰ هَيْئَةٍ - یعنی اسے افراد غالبہ سن رکھو کہ یہ کام خدا ہی کا ہے  
 اور وہی اس کو کر سکتا ہے۔

فَالْمُدَبِّرَاتِ أَمْرًا کے معنی تدبیر کرنے والے کے نہیں ہیں بلکہ خدائی حکم جاری کرنے والے  
 کے ہیں۔ کیونکہ اصل تدبیر قضائے حکم ہے جسے قرآن مجید نے فاصد خداوندی قرار دیا ہے  
 غور سے پڑھو! يُدَبِّرُونَ الْأَرْضَ مِنَ السَّمَاءِ إِلَى الْأَرْضِ (سورہ بقرہ)  
 (خدا ہی آسمان سے زمین تک حکم جاری کرتا ہے)

فقرہ استعینوا علی الخواجئہ بالکتمان معلوم نہیں کیوں نقل کیا گیا۔ اس کا ترجمہ ہی  
 پروانہ پارٹی کے رو کو کافی ہے۔ اس کا مفعول بھی مذکور نہیں۔ شاید پروانہ صاحب نے  
 کتمان کو مفعول سمجھا ہے اور اپنے زاویہ خمول میں بیٹھ کر یوں دعا کرتے ہوئے۔ یا کتمان  
 انصرنا علی الوہابیہ۔ کیا ہی مضحکہ خیز باتیں ہیں۔ مطلب اس عبارت کا (جبکہ پروانہ  
 صاحب نے حدیث کہہ کر لاپتہ چھوڑ دیا) یہ ہے کہ لوگو! اپنی حاجتوں میں چھپ کر اللہ تعالیٰ  
 سے مدد مانگا کرو (خصوصاً صبح کے وقت)

حدیث اتوسل بک یا محمد بعد ثبوت بھی آپ کو مفید نہیں ہے کیونکہ اس کا ترجمہ یہی ہے  
 کہ یا رسول اللہ میں آپ کے ساتھ ہو کر خدا کا قرب حاصل کرتا ہوں۔ معلوم نہیں اسکو  
 پروانہ نے کیوں نقل کیا۔

فقرہ یا عباد اللہ اعینونی کوئی صحیح حدیث نہیں ہے۔ اگر ہے تو پروانہ صاحب کا  
 فرض ہے کہ اس کا حوالہ پیش کرے۔ بعد ثبوت صحت حدیث ہم اس کا مطلب یوں بیان کریں گے  
 کہ یہ ان امور کے متعلق ہے جو انسانی طاقت کے اندر ہیں۔ پس یہ مضمون تعاؤننا علی البر  
 والتقویٰ کے ماتحت ہوا جس کی تفصیل ہم شمع توحید کے صفحات ۲۶ میں کر چکے ہیں۔  
 ہاں پروانہ صاحب نے یہ خوب لکھا ہے کہ :-

لله التوسل والواسلۃ ہی القرب (قاموس)



اہل تحقیق کا مسلک یہ ہے کہ جب اعمال صالحہ سے توسل جائز ہے تو نبی سے توسل کیوں ممنوع ہوگا

**نور** | یہ مغالطہ دہی یا مغالطہ خوری ہے۔ توسل اور استعانت میں بڑا فرق ہے۔ توسل سے ہم منکر نہیں کیونکہ اس کی تشریح حدیث میں یوں آئی ہے کہ دعا کرنے والا پہلے خدا کی تعریف کرے پھر نبی علیہ السلام پر درود بھیجے پھر دعائے مانگے تو قبول ہوگی۔ بس یہ ہے وسیلہ یا توسل۔ جسکے ہم بھی قائل ہیں۔ استعانت کے معنی ہیں خود مستعان سے طلب کرنا جیسے کوئی مشرک کہے کہ یا رسول اللہ مجھے بیٹا دیجئے۔ اس کے ہم قائل نہیں۔ نہ صرف ہم بلکہ ائمہ مجتہدین اور اصحاب و تابعین میں سے کوئی بھی اس کا قائل نہیں ہے۔ کیونکہ ایسا کہنا اِیَّاكَ تَسْتَعِينُ کے خلاف ہے۔ کسی صوفی صافی نے کیا ہی سچ کہا ہے۔  
چونکہ اِیَّاكَ تَسْتَعِينُ خواتی۔ پس چرا غیرا معین دانی

**مختصر** | یہ ہے کہ ہمارا مذہب سمجھنے کے لئے کلمہ شہادت را شہد ان لا الہ الا اللہ و اشہد ان محمداً عبداً و رسولہ (کافی ہے جس کے معنی ہیں کہ اللہ تعالیٰ اپنی جمیع صفات کاملہ میں وحدہ لا شریک ہے اور محمد رسول اللہ (صلعم) اپنی رسالت کاملہ میں متوحد و مفرد) ہیں۔

بعد از خدا بزرگ توئی قصہ مختصر

اللہم صلی علی محمد و علی ال محمد و باریک وسلم

اللہم اهد قومی فانہم لا یعلمون

نور توحید  
مختصر  
اللہم صلی علی محمد و علی ال محمد و باریک وسلم  
اللہم اهد قومی فانہم لا یعلمون



# طائفہ عالیہ کا بے جا حملہ

اور

## اس کا ردِ فعیہ

رخاکسار محمد عبداللہ (ثانی) ناظم جمعیتہ تبلیغ اہل حدیث پنجاب۔ امرتسر

ناظرین کو معلوم ہے کہ حضرت مولانا ابوالوفاء ثناء اللہ صاحب نے اعلاء کلمۃ الحق کی خاطر ایک رسالہ شمع توحید شائع کیا تھا جس میں مسائل توحید بیان کرنے کے علاوہ مختصر روڈاد حملہ بھی شائع کی تھی تاکہ یہ معلوم ہو سکے کہ توحید کے دشمن اس شمع کو بھجانے کے لئے کیا کچھ کرتے ہیں۔ اس کے ساتھ ساتھ ہی ارباب شوق کی وہ چند نظمیں بھی درج کی تھیں جو انہوں نے اس واقعہ کے متعلق لکھی تھیں۔ فرقہ عالیہ کی طرف سے اس رسالہ کا جو جواب شائع ہوا ہے اس میں مسائل توحید کے متعلق چند شبہات وارد کرنے کے بعد زیادہ زور ان نظموں کی تنقید پر خرچ کیا گیا ہے جو واقعہ حملہ کے متعلق لکھی گئی ہیں۔ اور جن میں حضرت مولانا کے کارنامے بھی درج ہیں۔ طائفہ عالیہ نے ظاہر کیا ہے کہ اشعار مندرجہ شمع توحید میں مولانا ثناء اللہ کی مدح میں نہایت درجہ غلو کیا گیا ہے۔ چنانچہ مختلف مقامات پر مندرجہ ذیل فقرات لکھے ہیں :-

شاعر نے چند اوصاف نبوت کو بھی اپنے مجدد (مولوی ثناء اللہ) کے سپرد کر دیا ہے۔ ان اوصاف کو ایسے متادب الفاظ میں بیان کیا ہے کہ گویا ایک بڑے رسول کی تعریف کی جا رہی ہے۔ جب مولوی ثناء اللہ کی تعریف کرنے لگ جاتے ہیں تو بات کا تنگڑ بنا کر ان کو عرشِ معلیٰ تک پہنچا دیتے ہیں۔ شمع توحید میں مجدد امرتسری کو اتنا بڑھایا گیا ہے کہ کسی نبی کی شان بھی ان کے نزدیک اس مدحت سزائی کے قابل نہیں۔ وغیرہ وغیرہ۔



رسالہ پروانہ تنقید پڑھنے کے بعد ہم نے ان نظموں کا بغور مطالعہ کیا۔ جن سے نتیجہ مذکورہ اخذ کیا گیا ہے تو وہی بات پائی۔

گل است سعدی و در چشم دشمنان خارا است

مذہب اہل حدیث میں میدان تحقیق بہت وسیع ہے۔ ہر شخص کو حق ہے کہ غیر رسول کی کوئی بات یا کسی بات کی آزادانہ تحقیق کرے۔ ہماری یہ عادت نہیں کہ پیر جی کچھ کہیں مگر مریدین صدمہ کیم ہو کر سنیں خواہ وہ مرشد کو خدا بتائیں یا رسول کو خدا کہیں مگر مریدین چون نہ کریں۔ ہم میں سے بڑے اور چھوٹے بفضل خدا صاحب عقل و دانش ہیں۔ خلیفۃ المسلمین اور ادنیٰ غریب مسلمان اعلیٰ درجے کا زاہد اور ادنیٰ درجے کا عابد اس امر میں یکساں ہیں کہ ان کی ذاتی رائے بذا تہما کسی دوسرے پر محبت نہیں۔ اس لئے جو رائے لکھیں گے بفضل خدا آزادانہ اور محققانہ لکھیں گے نہ اس میں کسی نامہ نگار کی رعایت ہوگی نہ مولانا ثناء اللہ صاحب کا لحاظ۔ فاعتبروا یا اولی الابصار۔

رسالہ پروانہ کا وہ حصہ جس میں شرح توحید پر چند بھوتہ سے اور بھتہ سے اعتراضات کئے گئے ہیں اس حصہ کا جواب حضرت مولانا ثناء اللہ صاحب نے کمال فراخ حوصلگی سے سنجیدہ تحریر میں لکھ دیا ہے اور ایسی یا وہ گوفی کا جواب احسن الفاظ میں دینا آج اس زمانہ میں مولانا ہی کا حصہ ہے۔ چونکہ اس حصہ کے جواب سے مولانا کی تحریر میں سبکدوش کر چکی ہے اس لئے اس کو نظر انداز کر کے اس سے اگلے حصے کا جواب ہدیہ ناظرین ہے۔

مصنف پروانہ نے بعض نظموں کا ترجمہ عربی عبارت میں کیا ہے۔ معلوم نہیں کہ مصنف موصوف اس وقت حجاز میں پھر رہے تھے یا بغداد کی گلیوں میں یا حضرت پیر صاحب کے پاس بزم خود بغرض استمداد پیچھے ہوئے تھے۔ جہاں پر انہیں لوگوں کو اردو اشعار کا مطلب سمجھانا مشکل ہو گیا اور عربی ترجمہ کرنے کی ضرورت پڑی۔ اور اگر انہوں نے اپنی عربی عبارت بتانے کے لئے یہ کام کیا ہے تو اس سے بہتر تھا کہ گھر بیٹھے ہی شوق کرتے تاکہ دنیا کے سامنے



یہ راز نہ کھلتا کہ آپ کی عربی پنجابی اپنی سے زیادہ مزیدار نہیں ہے۔ چنانچہ ایک فقرہ ہم لکھتے ہیں اسی پر غور کریں :- مصرع - "بقول لین و حکمت بنایا غیر کو اپنا"  
 کا عربی ترجمہ یوں کیا ہے :- "جعلت الاغیار من اهلك بلین القول والحکمة"  
 جس کی ضرورت نہ تھی۔ عربیت میں مذاق رکھنے والے غالبہ کے عربی دان کی اربنی کا بھی  
 مزہ لیں۔ بہر حال ہم قابل اعتراض اشعار کو نقل کر کے ہر ایک کا جواب لکھتے ہیں۔ ناظرین  
 بغور پڑھیں اور حاسدین کے لئے دعا کریں کہ اللہ تعالیٰ ان کو اس آتش کی جلن سے نجات  
 دے۔ مصنف نے اس مضمون کو صلاً سے شروع کیا ہے۔ چنانچہ لکھا ہے :-

"جب مولوی ثناء اللہ کی تعریف کرنے لگ جاتے ہیں تو بات کا بتنگرد بنا کر ان کو عرش معلیٰ  
 تک پہنچا دیتے ہیں اور شانِ عبودیت سے نکل کر شانِ مجددیت، امامت اور احیائے  
 اسلام یا تقرب الی اللہ کے تمام مدارج ذکر کر دیتے ہیں۔ یہ ہے تمہارا اسلام؟  
 امتی کو بڑھا کر خدا تک پہنچا دینا اور اپنے رسول کو صرف بشر کہہ کر اپنی شقاوت کا ثبوت  
 دینا۔ لا حول ولا قوۃ الا باللہ۔"

عبارت مذکورہ سے تو یہ بات سمجھ میں آتی ہے کہ مصنف پروانہ کے نزدیک جس شخص کو شانِ مجددیت  
 مل جائے وہ شانِ عبودیت سے نکل جاتا ہے حالانکہ یہ بات بالاتفاق غلط ہے۔ بالکل  
 عیاں بات ہے کہ مجدد بھی بند ہے ہی ہوا کرتے ہیں۔ اگر حضرت مجدد الف ثانی رحمۃ اللہ علیہ کو  
 مجدد کہا جاتا ہے تو کیا اس کا یہ مطلب ہے کہ وہ شانِ عبودیت سے نکل چکے ہیں۔ کاش  
 ہمارے پروانہ صاحب حدیث من عجد لہا ذیہا پر غور کر لیتے تو پھر سمجھ آجاتی کہ عجد کا اسم  
 قائل مجدد ہے۔ پھر یقیناً اس کو عبودیت سے خارج نہ کہتے۔ پروانہ صاحب عربی دان تو بہت  
 ہیں اردو دانوں کو اردو سمجھانے کے لئے اس کی عربی بنا کر پیش کرتے ہیں مگر یہ نہیں سمجھتے کہ  
 عجد کے معنی کیا ہیں۔ اگر یہ درست ہے کہ مجدد وہ ہوتا ہے جو شانِ عبودیت سے نکل جائے  
 تو حدیث رسول علیہ السلام کا یہ مطلب ہوگا کہ خدا تعالیٰ ایسی ہستیاں بھیجا کرے جو شانِ عبودیت



سے نکلے ہوئی ہوگی تو پھر کیا ہوگی یہ آپ ہی بتائیں گے۔

۲۴ پر مجددیت کے دعویٰ کا عنوان قائم کر کے لکھا ہے :-

(الف) اس کی مدح و ثنا خدا نے ہر جگہ پھیلائی ہے۔ مجددیائے حاضرہ ہے امام الزما

ہے۔ اخلاق حسنہ کا مجسمہ ہے۔ شہرہ آفاق ہے۔ جلال موسوی کا بروز۔ اخلاق احمدی

کا نمونہ؛ (پروردانہ تنقید ص ۲۴)

اصل عبارت شمع توحید میں یوں تحریر ہے :-

”جس کی مدح و ثنا اللہ نے ہر جگہ پھیلا دی ہے۔ جو اس صدی کا مجدد ہے۔ جو اپنے

زمانہ کا علم دینی و فن مناظرہ میں امام ہے۔ وہی جو مجسم اخلاق ہے۔ وہی جو شہرہ آفاق ہے

وہی جو قرعین بدعت کے لئے جلال موسوی کو جمال محمدی کی صورت میں لایا ہے۔ وہی جس

نے دجاہلہ زمان کے لئے ضرب مسیحی کو اخلاق احمدی کی شکل میں ظاہر کیا ہے۔ وہی جس نے

جالوت شرک پر داؤدی حربہ کو مصطفائی شیریں کلامی سے تبدیل کر دیا ہے۔ وہی جس کے

زخمی ہونے سے سارے ہندوستان کے سچے مسلمان تڑپ اٹھے ہیں۔ وہی جس کے

زخم مرنے اسکی سرداری پر ہر صداقت لگادی۔ وہی جس کے قطرہائے خون نے جماعت

مومنین پر زندگی کا آب حیات چھڑک دیا ہے۔ آہ! اگر وہ شہید ہو جاتا تو جماعت کی جان

نکل جاتی۔ اسی کو یاد کر کے منہ سے بے ساختہ نکلتا ہے کہ

”تو اگر کشتہ شدی آہ چه شد حالت ما“ (شمع توحید ص ۲۴)

ہماری سمجھ میں نہیں آیا کہ عبارت منقولہ میں کونسا لفظ خلاف شرع ہے۔ مجدد کا جواب تو ہو چکا

شاید امام الزماں پر ناراضگی ہو۔ مگر ہم صاف کہیں گے کہ ناقل نے بہت بڑی حیانت کا

ثبوت دیا ہے۔ اصل بات یہ ہے کہ مولانا یوسف صاحب فیض آبادی نے کچھ مدعیہ الفاظ

مولانا کے لئے تحریر کئے تھے جو حدود شرعیہ کے اندر ہیں۔ ان میں سے الفاظ ذیل بھی ہیں

”وہ اپنے زمانہ کا علم دینی و فن مناظرہ میں امام ہے“



پروانہ صاحب نے بہت چالاکی سے مضاف الیہ (فن مناظرہ) کو حذف کر کے اپنی طرف سے  
 "زمان" مضاف الیہ بنا کر امام الزمان" لکھ دیا ہے۔ اپنے نوشتہ پر جو چاہیں اعتراض کریں  
 "برکتہ خود باید زد" کا مصداق ہوگا۔

**حملہ کی تاریخ کو یوم تبلیغ منانے کی تجویز | جماعت کے درود رکھنے والے**

اصحاب میں سے ایک صاحب مولوی محمد یوسف صاحب فیض آبادی ہیں۔ انہوں نے مولانا  
 ثناء اللہ صاحب پر حملہ کی واردات کو سن کر قوم کو دعوت دی کہ اس صدمہ ناگہانی پر قوم کے  
 افراد جمع ہو جائیں اور جماعت کی تنظیم کریں اور یہ تجویز بھی لکھی کہ

جس تاریخ حضرت مولانا زخمی ہوئے ہیں (۲۹ شعبان) ہمیشہ کے لئے یوم تبلیغ بنایا جائے  
 یہ ایک انفرادی رائے ہے جو مذہبی غرض سے ایک فرد نے قوم کے سامنے رکھی ہے۔ نہ  
 اس کو عملی جامہ پہنایا گیا اور نہ کسی صاحب نے اسکی تائید کی۔ مگر پروانہ صاحب بحکم  
 (قبل از مرگ) اس پر آپے سے باہر ہوئے جاتے ہیں۔ اور اس کا نام یوم زخم تجویز کر  
 ہیں۔ حالانکہ اصل محرک کے الفاظ میں یہ تجویز نہیں کہ یوم زخم منایا جایا کرے۔ مگر پروانہ  
 صاحب شمع پر جلے جا رہے ہیں اور لکھتے ہیں :-

یوم وفات نبوی تو بدعت ہے اور یوم زخم مشروع اور کار ثواب ہے ؛  
 یاں صاحب یوم وفات نبوی منانا بدعت ہے اور وہ آپ کی بدولت بدعت ہے۔ یوم وفات  
 کو آپ شرعی امر جانتے ہیں اور نہ ماننے والے کو گنہگار۔ بلکہ شان رسول کا منکر قرار دیتے  
 ہیں اور ہم اعلان کرتے ہیں کہ سارا جہان اگر ۲۹ شعبان کو بجائے تمام دن تبلیغ کرنے  
 کے ایک لمحہ بھر بھی محرک کی تجویز کے مطابق تبلیغ نہ کرے تو کوئی گناہ نہیں۔

اب اگر آپ کو شرم ہوگی تو آئندہ یوم زخم (جو آپ کی اختراع ہے) کا نام نہ لیں گے۔ اور  
 اسے یوم میلاد کے مقابلہ میں ہرگز پیش نہ کریں گے۔

صفحہ ۲۴ پر پروانہ کا سوز دیکھئے۔ لکھتے ہیں :-



”ثنائی ارتقا کا نقشہ بھی کھینچا ہے کہ یہ وہ ہستی ہے کہ جس کے اوصاف معاذ اللہ رسول علیہ السلام سے بڑھ کر یہ ہیں۔ حاجی کفر و ضلالت دشمن بدعت و شرک۔ عالم خیر اسلامی حملات کے سپر آہنی۔ تمام مخالفین پر غالب۔ رہنمائے اسلام۔ کامل معتبر۔ شرک و بدعت کو زیر و زبر کرنے والا۔ جناب کے مخالف کو رو کر ہیں۔ خیرہ سر۔ جاہل۔ فتنہ گر اور ہادی فتنہ۔“

کیا اچھا ہوتا اگر پروانہ صاحب اپنی جدت نہ کرتے اور اشعار ہی نقل کر دیتے۔ جیسے ہم ان کے پیروں کے قصائد مدحیہ بجنسہ درج کر دیا کرتے ہیں۔ مگر بجائے اس کے نظم کی نثر بنا کر شائع کرنا ہی بتا رہا ہے

بے خودی بے سبب نہیں غالب۔ کچھ تو ہے جس کی پردہ داری ہے

اصل بات یہ ہے کہ شاعر نے حضرت مولانا کے کارنامے اپنے رنگ میں بیان کئے ہیں جو بالکل صحیح ہیں۔ جن کا خلاصہ یہ ہے کہ مولانا نے کفر و ضلالت کو مٹایا۔ بدعت سے دشمنی رکھی اور باخبر عالم ہیں اور اسلام پر مخالفین کی طرف سے جو حملے ہوئے ہیں آپ ان کا جواب دینے میں وہ کام دیتے ہیں جو تلوار کے سامنے ڈھال دیتی ہے۔

ہم باواز بلند کہتے ہیں اور خدا کے فضل سے علی وجہ البصیرت کہتے ہیں کہ مولانا موصوف ان صفات سے متصف ہیں۔ اور یہ وہی صفات ہیں جن سے پہلے زمانہ کے امتی علماء مثلاً امام رازی، امام غزالی، موصوف ہوتے رہے۔ سب سے بڑی بات جو پروانہ صاحب کو معلوم ہوئی ہے جس نے اس کو جلا کر خاک کر دیا ہے کہ مولانا موصوف کو مجدد کیوں کہا گیا۔ ہمیں حیرانی آتی ہے کہ یہ لوگ بریلی کے ایک مروّج بدعات کو مجدد کہیں اور کھلم کھلا اس کے لئے درود تجویز کریں اور صاف لکھیں :-

اللہم صلی علی المولیٰ الہمام امام اہل السنۃ مجدد ملۃ رسول اللہ وارث علوم رسول اللہ سیدنا علی حضرتہ الشیخ عبد المصطفیٰ احمد رضا خان رضی اللہ تعالیٰ عنہ (شجرہ حشمت احکام شریعت حصہ دوم ص ۹۱)



کیوں پروانہ صاحب ہم نے اگر ایسے شخص کے حق میں مجدد لکھ دیا تو کیا جرم کیا جس نے جب قرآن مجید پر تقریبات میں سوا اعتراضات ہوئے تو سب کا بطریق احسن جواب دیا۔ عیسائیوں نے عدم ضرورت قرآن لکھی تو اس نے خدمت اسلام میں اپنی بہت صرف کی۔ خدا کے سچے رسول کی توہین میں مخالفین نے سب سے زہریلا رسالہ "رنگیلا" لکھا تو اس نے رسول اللہ صلی اللہ علیہ وسلم کی طرف سے مدافعت کرنے میں تمام ہندوستان کے علماء سے پیش قدمی کی۔

آپ تو ایسے شخص پر پیروں کی طرح درو پڑھیں جس نے خلاف اسوہ رسول بدعات کی ترویج دی، شرکیہ عقائد کو مسلمانوں میں جاری کیا۔ اور ہم اگر خادم دین رسول اللہ کو جس نے تمام عمر خدمت اسلام میں صرف کڑی مجدد لکھ دیں تو مورد الزام ہوں۔ سچ ہے

ہم آہ بھی کرتے ہیں تو ہو جاتے ہیں بدنام۔ وہ قتل بھی کرتے ہیں تو چیر چا نہیں ہوتا اب ہم وہ تمام اشعار شمع توحید سے نقل کر کے ناظرین کے سامنے رکھ دیتے ہیں جن کو قابل اعتراض قرار دیا گیا ہے۔

ماحی کفر و ضلالت دشمن بدعات و شرک	بوالوفاء سا خادم اسلام عالم باخبر
اس زمانہ میں کہاں ان سامناظر ہند میں	رہ نما اسلام کے وہ ہیں نہایت معتبر
جانتے ہیں خدمت اسلام ایسے فعل کو	وہ تو جاہل ہے مگر میں اسکے ہادی فتنہ گر

دشمن اسلام کے ہیں اسلام کے پیرو کہاں

کرتے ہیں اسلام کو بدنام ایسے خیرہ سر

آپ پر حق کی ہو ہر بانی

کیوں نہ ہو آپ کی قدر دانی

کفر نے ہاں آپ سے مانی

بوالوفاء مولوی ثناء اللہ

خدمت اسلام آپ کا ہے کام

آپ تو ہیں مناظر اسلام



نام سے کفر آپ کے خائف  
ذات ہے آپ کی حمیدہ صفات  
ایکہ تقریر آپ کی شیریں  
آپ کے سر سے خون تھا جو بہا  
جو کہ مومن پہ حملہ آور ہو  
کفر کی پھونک سے نہیں بھبتی  
اے کہ تو نے خون اپنا نذر مولا کر دیا  
مذہب باطل کی کمزوری نمایاں ہو گئی  
ہندو ازم کی کھھاڑوں کا بکھیرا تار و پود  
تیرے سر کے زخم نے اے سردار اہل حدیث  
تیرا ہر اک قطرہ خون بن گیا آبِ حیات  
جگ میں پھیلا دی تری مدح دشنا اللہ نے  
ابنِ علیج کی شقادت پھر ہوئی ہے آشکار

وارتھ پر کیا ہوا اے علم کے روح رواں

سائے ہندوستان میں اک حشر برپا کر دیا

تصویرِ شریعت ہیں مولانا ثناء اللہ  
عالم بھی ہیں فاضل بھی ہر فن میں ہیں گل بھی  
انبار کے محافظ ہیں مذہب کے محافظ ہیں  
اسلام کے خادم ہیں، مقبول اعانم ہیں  
توحید کے حامی ہیں، مذہب کے پیامی ہیں  
تکلیف میں صابر ہیں، آرام میں شاکر ہیں

دبند بہ آپ کا ہے سلطانی  
اور اخلاق بھی ہیں لاثانی  
جس سے حاصل ہو نور ایمانی  
راہِ مولا میں تھی یہ قسربانی  
کب رہی اس کی پھر مسلمان  
حق کی ہووے جو شمع نورانی  
ہو کے زخمی سب مسلمانوں کو زندہ کر دیا  
دین برحق کی صداقت کو ہویا کر دیا  
حق پرستوں نے اسے مگر ہی کا جلا کر دیا  
تیری سرداری کو عالم آشکارا کر دیا  
جس نے امر سر کو اک امرت کا دریا کر دیا  
غلق میں تیری وفاداری کا شہرہ کر دیا  
شیرِ حق پر جس نے امرت میں حملہ کر دیا

تصویرِ ہدایت ہیں مولانا ثناء اللہ  
وہ خضرِ طریقت ہیں مولانا ثناء اللہ  
اک زندہ کرامت ہیں مولانا ثناء اللہ  
اس وقت غنیمت ہیں مولانا ثناء اللہ  
اسلام کی عزت ہیں مولانا ثناء اللہ  
وہ عاشقِ سنت ہیں مولانا ثناء اللہ



تفسیرِ محبت ہیں مولانا ثناء اللہ  
اللہ کی رحمت ہیں، مولانا ثناء اللہ  
مسلم کی حمایت ہیں، مولانا ثناء اللہ

ہے سینہ بے کینہ، اخلاص کا آئینہ  
تصویرِ صداقت ہیں، مراۃِ شریعت ہیں  
اللہ رکھے دائم، اللہ رکھے قائم

(شمع توحید از صفحہ ۵۵ تا ۵۰)

ناظرین باانصاف خود ہی پڑھ کر بتائیں کہ کونسا ایسا لفظ ہے جس میں غلو کیا گیا،  
بات اصل یہ ہے کہ پروانہ جی مع اعوان و انصار حسد کی آگ میں جل بجھ گئے ہیں کہ ہم نے  
تواہل اسلام کے مقتدا اور دین کے سچے خادم با وفا ابو الوفاء کو ذلیل کرنے کے لئے بلکہ  
دنیا سے ختم کرنے کے لئے ایک سر پھرے نوجوان کو کھڑا کیا تھا مگر یہ معاملہ الٹ ہو گیا۔  
دنیا کے کل مذاہب آریہ، سناتی، عیسائی وغیرہ کے سنجیدہ لوگوں نے اس فعل کو نہایت  
ہی بُری نگاہ سے دیکھا اور کشتہ بے گناہ کی شان دو بالا ہو گئی اور ہر طرف سے صدائے  
تحسین بلند ہوئی۔ بس یہی وہ چیز ہے جو طائفہ غالبہ کو حکم **اِنْ تَصْبِرْکُمْ حَسَنَةٌ تَسُوْهُمْ**  
اچھی نہیں لگتی اور محض اپنے دلی بغض کو دنیا کے سامنے اس رنگ میں پیش کرنا چاہتے  
ہیں۔ یہی وجہ ہے کہ الفاظِ حدیثہ کو مسخ کر کے رسالہ میں پیش کیا گیا ہے۔ چنانچہ ہم ان الفاظ  
کی فہرست ناظرین کے سامنے رکھتے ہیں جو تمام شمع توحید میں ان کو نہ ملیں گے مگر پروانہ صاحب  
نے شمع توحید کے ذمہ لگائے ہیں۔

### اصلیت

- (۱) شمع میں یہ لفظ نہیں ہے۔
- (۲) مولانا ثناء اللہ کو نہیں کہا گیا۔
- (۳) ایضاً
- (۴) غلط ہے شمع میں نہیں۔
- (۵) بالکل جھوٹ ہے۔

### الفاظِ نسویہ

- (۱) امام الزمان
- (۲) جلال موسوی
- (۳) حربہ داؤدی
- (۴) محی الدین یدیک
- (۵) بروز اسد اللہ الغالب



(۶) پیغمبر مذہب

(۷) عالم جبیر

(۸) عدم المشکل فی الذات والصفات

(۹) تلمیذ الرحمن

(۱) شمع میں نہیں ہے۔

(۲) یہ الفاظ بھی شمع میں نہیں۔

(۳) ہرگز شمع میں یہ الفاظ نہیں لکھے گئے۔

محض انہی ہے۔

(۴) شمع توحید میں نہیں ہے۔

مسنف پر واہ نے ایڑی چوٹی کا زور لگا کر یہ ثابت کرنا چاہا کہ اہل حدیث نے اپنے

بزرگ کے حق میں ایسے تعریفی الفاظ تحریر کئے ہیں جو حدود شرعیہ کے اندر نہیں مگر

ناظرین دیکھ چکے ہیں کہ وہ ایک لفظ بھی ایسا ثابت نہ کر سکے جو شرعی حد سے متجاوز ہو۔

اب جگر تھام کے بلیمو میری باری آئی | ہم نمونہ کچھ تعریفی الفاظ دکھانا

چاہتے ہیں جو طائفہ عالیہ نے اپنے پیروں و بزرگوں وغیرہم غیر اللہ کے حق میں کہے ہیں

پس سنئے! پیرجماعت علی شاہ کی تعریفیوں کی گئی ہے:-

امیرالولائت رئیس الفضیلت امام الہدیٰ صدر بزم شریعت

کلید در گنج نقد و دینت فتانی الحق و غرق بحر حقیقت

جماعت علی شاہ پیر طریقت

بہ عشق حق و حب محبوب یزداں چو صدیق و عثمان بہ صدق و بہ احسان

چو فاروق و حمید بہ عدل و بہ ایقان باوج طریقت بہ نور سلیمان

جماعت علی شاہ اقلیم عرفان

بہ نظارہ حسن یوسف جمالے بہ حسانہ عشق میر کلالے

بہ انوار توحید بدر الکمالے بہ محویت حق عدیم الممالے

رسالہ جماعت امرتسر ۱۱۱ بابت نومبر دسمبر ۱۹۲۴ء

پیر کی تعریف مرید کرتا ہے :-



ذرا سر کو جھکا دیکھا خدا سے نہ جدا دیکھا - ہے کیا رتبہ جداگانہ جماعت شاہ علی ثانی  
فرشتوں نے قبر میں تجھ کو پوچھا تو یہ کہہ دوں گا - نہ پوچھو میں ہوں دیوانہ جماعت شاہ علی ثانی  
دوسرا مریدیوں خطاب کرتا ہے :- سے

سوال حج پہ محشر میں پوچھینگے تو کہہ دوں گا - میں زائر ہوں علی پور کا علی پور والیا شاہا  
ایک اور مرید کہتا ہے :- سے

تو اعلیٰ ہے تو اول ہے میں بندہ ہوں تو مولا ہے - منم چاکر تو سلطان جماعت شاہ علی ثانی  
اور سنئے! پیر جی کی تعریف سے

خادم ہیں تیرے سارے جتنے جہاں کے - یوسف سے تجھ پہ قرباں شیریں مقال والے

(انوار علی پور)

اور سنئے! پیر پیران کی خدمت میں -

اغثنی مرشداً امدد بحالی - تعبونی ولا تردد سوائی

مناجات موضوعہ ثنائیہ بنانے والو منٹے ہو، اور سنو! - سے

کرو یا مرشد! مشکل کشایا - شفیعاً مشفقاً حاجت روایا

مدد یا غوث صمدانی اغثنی - مدد یا ظل سبحانی اغثنی

اور سنو! آپ کا ہیڈ واعظ (مولوی محمد یار بہاولپوری) معرفت کا پتلا، حب رسول کا

دعویدار، اپنے مرشد کے حق میں کہتا ہے سے

بلطف پاک موسیٰ قبلہ محبوب سبحانی بجز اللہ کہ بر تخت ولایت صدر دین آمد

برائے چشم بینا از مدینہ بر سر ملتان

بشکل صدر دین خود رحمتہ للعالمین آمد

پروانہ صاحب! دیکھا کیسی صفائی ہے - نہ اپنا تصرف ہے نہ دوسری زبان میں

ڈھالا گیا ہے - بلکہ صاف صاف بجنہ ملا حین کا کلام درج کر دیا گیا ہے - اب



ناظرین خود دیکھ لیں گے کہ پیروں کے مرید غلو کرتے ہیں یا اہل حدیث اپنے بندگوں کے حق میں غلو کرتے ہیں۔

یہ بہت مختصر لکھا گیا ہے۔ خدا نے چاہا تو ہم ایک رسالہ شائع کرینگے جس میں اہل توحید اور اہل بدعت کے عقائد کا مقابلہ کر کے دکھائیں گے کہ کون موحّد ہے اور کون غالی۔ اس وقت ہم آپ کے مولانا آسی صاحب کو مخاطب کر کے اس شعر کا مطلب پوچھیں گے

ستعلم لیلے ای دین تد اینت  
و ای عزیزم فی التقاضی غریمها

### اہل حدیث کا مذہب

مصنف مولانا ابوالوفاء شاہ اشعری  
جماعت اہل حدیث کے مسلک پر مسائل  
کا مدلل بیان اور دیگر فرقوں  
کے مسائل پر مختصر تنقیدی نظر  
اس کتاب کا مطالعہ ہر موحّد  
کا فرض ہے۔ طباعت اعلیٰ  
قیمت صرف ۶ روپے  
پتہ بریلوی پورہ لاہور

### فرقانہ حیمہ

مصنف مولانا محمد ابراہیم صاحب کلوٹی  
جس میں محققانہ و مؤرخانہ رنگ میں  
ثابت کیا گیا ہے کہ حدیث  
ما انا علیہ واصحابی کا مضائقہ  
نہیں ہے۔ لکن آج کل  
مختلف زمانہ میں پایا گیا  
گلاتار ہر زمانہ میں پایا گیا  
اور آئندہ انشاء اللہ باقیام  
پایا جائے گا۔ قیمت ۶ روپے  
پتہ بریلوی پورہ لاہور

### تقویۃ الایمان

مصنف حضرت شاہ اسماعیل شہید  
دیوبند رحمۃ اللہ علیہ۔ مع تذکرہ  
الاخوان و رسالہ حارق الاشرار  
رسالہ راہ سنت و خط مولانا شہید  
دہلوی مولانا شہید احمد صاحب  
گنگوہری۔ توحید و سنت کی تائید  
اور شرک و بدعت کی تردید آیات  
قرآنی اور احادیث نبوی سے  
کی گئی ہے۔ قابل دید ہے قیمت  
۶ روپے۔ پتہ بریلوی پورہ لاہور



# سوانح ثنائیہ

(از محمد عبداللہ ثنائی ناظم جمعیتہ تبلیغ پنجاب امرتسر)

شمع توحید کے شائع ہونے کے بعد بہت سے اجاب نے خواہش کی کہ اس رسالہ میں مولانا ثناء اللہ صاحب مدظلہ کی سوانح عمری بھی بالاجمال شائع ہو جاتی تو اچھا تھا۔ اس لئے میں نے آپ سے عرض کیا کہ اجاب کی درخواست معقول ہے تو آپ نے بالاجمال واقعات لکھوائے جو آپ کی زبانی درج کئے جا رہے ہیں۔ چنانچہ آپ فرماتے ہیں:-

میری (ثناء اللہ) کی پیدائش امرتسر پنجاب کی ہے میرے والد مسیٰ خضر جو اور تاپا مسیٰ اکرم جو علاقہ ڈور تحصیل اسلام آباد ضلع سرری نگر کشمیر سے پشیمہ کا کاروبار کرنے امرتسر آئے تھے۔ کشمیری اقوام میں ایک گوت منو کہلاتی ہے جو وہاں برہمنوں کی ایک شاخ ہے۔ اسی گوت سے ان کا تعلق تھا۔ میری عمر ساتویں برس میں تھی کہ والد صاحب کا انتقال ہو گیا۔ تاپا صاحب بھی فوت ہو گئے۔ بڑے بھائی ابراہیم مرحوم رفوگری کا کام کرتے تھے۔ مجھے بھی انہوں نے یہ کام سکھایا۔ چودھویں سال میں والدہ صاحبہ کا بھی انتقال ہو گیا۔ والد مرحوم کی اولاد ہم (تین بھائی ایک بہن) چار کس تھے۔ دونوں بھائی بے اولاد فوت ہو گئے۔ بہن کی اولاد ایک لڑکی ہے جو اب تک زندہ ہے اور اولاد در اولاد بھی کافی رکھتی ہے۔ چودھویں سال میں مجھے پڑھنے کا شوق ہوا۔ ابتدائی کتب فارسی پڑھ کر مولانا مولوی احمد صاحب مرحوم رئیس امرتسر کے پاس پہنچا۔ دستکاری (رفوگری) کا کام بھی کرتا اور مرحوم سے سبق بھی پڑھا کرتا تھا۔ "شرح جامی" اور "قطبی" تک کتب مولوی صاحب مرحوم پڑھیں اس کے بعد بغرض تحصیل علم حدیث استاد پنجاب مولانا حافظ عبدالمنان صاحب وزیر آبادی

لے مولانا محمد جمال مرحوم امرتسر جو میرے استاد حدیث ہیں فرمایا کرتے تھے کہ ان دنوں میں قرآن مجید حفظ کیا کرتا تھا اور مولوی ثناء اللہ جو ابھی طالب علم تھے) گر جاگھر بیرون دروازہ نابلاغ میں جا کر پادری کی تقریر پر اعتراضات کیا کرتے تھے اور عوام دلچسپی سے سنا کرتے تھے۔ صحیح ہے:- ہونہار ہونے کے چلنے چلنے پات۔ (ثنائی)



رحمۃ اللہ علیہ کی خدمت میں حاضر ہوا۔ وہاں کتب حدیث پڑھ کر سند حاصل کی۔ یہ واقعہ ۱۳۰۶ھ مطابق ۱۸۸۹ء کا ہے۔ اس کے بعد حضرت شمس العلماء مولانا سید نذیر حسین صاحب رحمۃ اللہ علیہ کی خدمت میں حاضر ہوا۔ سند مذکور دکھا کر آپ سے اجازت تدریس حدیث حاصل کی۔ پھر بہارن پور چند روز قیام کر کے دیوبند پہنچا۔ وہاں کتب درسیہ معقول و منقول ہر قسم کی پڑھیں۔ کتب معقول میں قاضی مبارک۔ میرزا اہد۔ المور عامر۔ صدرا اور شمس بازغہ وغیرہ اور منقولات میں ہدایہ، توفیح تلویح، مسلم الثبوت وغیرہ ریاضی میں شرح چغینی وغیرہ بھی پڑھیں اور دورہ حدیث میں بھی شریک ہوا۔ استاد پنجاب کا درس حدیث اور اساتذہ دیوبند کا درس حدیث ان دو میں جو فرق ہے اس سے فائدہ اٹھایا۔ دیوبند کی سند امتحان میرے لئے باعث فخر میرے پاس موجود ہے۔

**مسرت آمیز واقعہ** ایک واقعہ ایسا مسرت آمیز ہے کہ میں اپنی عمر کی کسی حالت میں نہیں بھولا اور نہ بھول سکتا ہوں بلکہ جب کبھی معاصرین کے نرغے میں دل تنگ ہوتا ہوں تو وہ واقعہ مجھے فوراً دل شاد کر دیتا ہے جس کی تفصیل یہ ہے۔

درسہ دیوبند میں ان دنوں حضرت مولانا محمود الحسن اعلی اللہ مقامہ مدرس اعلیٰ تھے درس کی ہر کتاب پڑھتے ہوئے میں بے باکانہ جرأت سے اعتراض کرتا۔ مولانا مرحوم کا بہت وقت خاص مجھ پر خرچ ہوتا۔ جب میں نے آخری ملاقات کر کے رخصت چاہی تو فرمایا:۔ طلباء تمہاری شکایتیں بہت کرتے تھے کہ پوچھنے میں وقت بہت ضائع کرتا ہے۔ ہم کہتے تھے کہ کوئی طالب علم پوچھنے والا ہو تو پوچھے اسکے سوالوں میں صحیح سوال ہوں یا غلط کچھ پوچھے تو سہی۔ تمہیں بھی خوش ہونا چاہئے جسے خدا کچھ دیتا ہے اس کا حسد ہوتا ہے۔ یہ سن کر میری آنکھیں آبدیدہ ہو گئیں اور اس شعر کا مضمون زبان پر جاری ہوا ہے دیدہ ام در غنچگی چندیں جفاٹے باغبان۔ بعد گل گشتن نمیدانم چہ گل خواہد شگفت گوشہ طالب علمی سے نکل کر عالمانہ میدان میں آیا تو مولانا محمود الحسن مرحوم کے



اس فقرے کو بالکل صحیح پایا۔ چونکہ مشغل تصنیف کا غالب آگیا اس لئے بہت پرانا مقولہ  
 من صنف عند ف اپنی صداقت دکھاتا رہا۔ جسکے جواب میں مولانا مرحوم کا خصوصی مقولہ تسلی  
 لایا۔ ان دنوں مولانا احمد حسن صاحب کانپوری کا محققات میں بہت شہرہ تھا۔ شوق  
 ہوا کہ مدوح سے بھی فیض حاصل کروں۔ کان پور پہنچ کر مدرسہ فیض عام میں داخل ہوا۔  
 کتب مرقوہ کو وہاں درس میں دہرایا گیا۔ مولانا احمد حسن مرحوم تھے تو بریلوی عقیدہ کے مگر طلباء  
 کے حق میں کوئی تقید پسند نہ کرتے تھے۔ مکان پور کے مدرسہ میں کتب حدیث کے درس میں بھی شریک  
 ہوا۔ وہاں کی تعلیم حدیث تیسری قسم کی پائی۔ غرض علم حدیث میں میں نے تین مختلف درسگاہوں سے  
 فائدہ اٹھایا۔ خالص اہل حدیث (وزیر آبادی) خالص حنفی (دیوبندی) بریلوی عقیدہ (کانپوری)  
 غفر اللہ لہم۔ کان پور میں طلباء ثمانیہ (آٹھ) کی دستار بندی ہوئی۔ ان میں میرا نام بھی درج تھا  
 جلسہ عام ہوا۔ سندیں دی گئیں۔ اسی جلسہ میں ندوۃ العلماء کی عام بنیاد رکھی گئی جو اس وقت  
 بڑی رفیع شان عمارت میں نظر آتا ہے۔ یہ ۱۳۱۱ھ مطابق ۱۸۹۲ء کا واقعہ ہے۔ سند کی نقل  
 درج ذیل ہے :-

بِسْمِ اللّٰهِ الرَّحْمٰنِ الرَّحِیْمِ

الحمد لله الرحيم الغفور ذي الجلال والجمال - المحمد اللطيف الشكور مالك الكمال والنوال - الحلي  
 القيوم المقدس عن النقص والاختلال - الواحد الماجد المنزه عن التغير والزوال - والصلوة  
 والسلام على رسوله الام اعظم - ونبيه الاكرم الذي هو العروة الوثقى - فمن اعتم بهد يه  
 لا يضل ولا يثقى - ومن اعرض عن ذكره ونبيه امره وراء ظهره فحق خزي دنياه يبقى - وآخر  
 امره تى الجحيم يلقى - وعلى آله وصحبه الذين سبقونا بالايمان - وقاموا بنصرة دين الرحمن  
 نباءوا بالفوز والرضوان - اما بعد فان البواهيين القويمة - والسلاطين المستقيمة - قد ك  
 انطوت على ان التحلى بالفضائل والتخلى عن الرذائل لا يحصل الا بالعلوم الحققة الحقيمية - ولا  
 يتانى الا بالمعارف الصادقة الواعية - وان الامثال بموجبات الاوامر العالية - والاجتناب  
 عن مقتضيات النواهي والزواجر الغالية - لا يتيسر الا بالفنون الشرعية الشريفة



والاحادیث النبویة اللطيفة - فهي اسنى المفاخر واشرف المناقب - والبهى المطالب و  
اعلى المارب - كيف لا وقد قال الله تعالى وهو اصدق العالین - فی كتابه المبين لعلمهم  
يفقهون - هل يتوى الذين يعلمون والذين لا يعلمون - و اوحى الى نبيه الكريم عليه  
الصلوة والتسليم - بالوحى الملبوب بالصبح والمساء - انما ينحشى الله من عبادة العلماء - والحقى  
الى بسوله افضل الاصغيا عليه من الصلوة والتسليم اعلمها ان يبشر الا تقيا - بان  
معلم الخير يدعوله كل شئ حتى الجحيمان فى الماء - ولذالك شمر المر تاضون عن ساق الاجتهاد  
لنيل المرادنى ظلم الدير اجو - وشد الساعون الميازرو اشتغلوا بتحصيها فى ظماء الهواجر -  
وارتحلوا عن اوطانهم وقارقوا صجبة اخوانهم وشجروا لذيد الطعام - وشردوا الطيب المنا  
وان ممن انتظم فى سلك هذه الفئة الموقفة ورام الحق بالسلف الماضين بما اتعاه  
وحققه الماهر الكامل والعالم الفاضل الذكى اللوذعى اليهوف اليلمعى المولوى محمد شاه الله  
ابن خضر جوم اهل الى امر سر وقاه الله من الفرع الا صغر والا كير قد غاص على تراند اللالى  
فى ذالك اليم وقد خاض لطلب فوائد الجواهر فى ذلك الخضم - فورد بعد وجوب الانجاد  
والاغوار - وقطع الاطواد والقفار فى بلد كانفور صانه الله عن الدواهي والشور فى  
المدرسة التى اسمها فيض عام حفظها الله عن نواب الليالى والايام والى اعان فيها  
اهالى البلد الكرام واعتنى بها وكفلها التجار الفخام - سيما الحافظ النهى بن محمد حاجى الذى  
انتمس فى الحج تنظيمها النهار الابيض والليل الدايجى - وقاه الله تعالى عن الحوادث وجعله  
منها الناجى - فقرأ على جملة كتب من شروح ومتون - ولازمنى فى عدة علوم وفنون - و  
كذالك اخذ عن غيرى علماء جمابيرع فيه ذكاء وفهما فرجت تجارته وجلت  
عامدته وعظمت فائدته وامتد وطايه - وشرف بالانتماء الى العلم انتسابه فلما  
راه اراكين مدرسة فيض عام وقاه الله عن الحوادث ما تعاقب الليالى والايام اهلا  
لان يعذر بالسند ويكرم - وجديراً بان يوتر بما يتشبت به وينصم آتوه السنن  
احسانه - بما اخذته وتلقيته من العلوم الشرعية النقليية والفنون العربية وال



کما اجازنی بذالك جماعة من الشيوخ الذين لهم في العلوم رسوخ - مقتصرأعلى  
 ذكر من له شهرة في خلق الله وزيادة فضل وخبرة في علوم الله مولانا محمد لطف الله  
 لفضل الله فيوضه وإبقاه وأوصيه بتقوى الله فانها نور البصائر والقلوب وان لا  
 ينساني في دعواته فاني عبد كثير المساوي والعيوب وأسأل الله ان يوفقني وإياه  
 لصالح الأعمال وان يُجَنِّبني وإياه عن قبائح الأفعال سبحان ربك رب العزة  
 عما يصفون وسلامٌ على المرسلين والحمد لله رب العالمين -

### تفصيل الكتب المقرّوة على هذا

التفسير المسمى بانوار التنزيل للقاضي البيضاوي - والتفسير المسمى بالجلالين -  
 والصحيح الجامع للبخاري - والصحيح الجامع للمسلم - والسنن لابن داود - والصحيح  
 الجامع للترمذي - والسنن للنسائي - والتوفيق والتلويح - وشرح السلم للقاضي  
 محمد مبارك - والشمس البازغة - والصدرا - والحواشي الزاهد به على الامور  
 العامة - وشرح التهذيب للذواني مع حاشية الزاهديه - وشرح الجفيني -

### خاتمة

### خاتمة

المجيز انقر عبادة ذي المنن احمد حسن

دستخط محمد لطف الله

عفا الله عنه سيئاته يوم المحن في تاريخ خاتمة  
 عشرة من شعبان يوم الاثنين من شهر  
 سنة عاشره بعد الالف وثلاث مائة  
 من الهجرة النبوية على صاحبها الصلوة والتحية

صدر الفضلاء الكرام والمهتج العلام

غفر

### خاتمة المنتظم الاعلى

عاصي را الهی بخش گویند

میری فراغت کا علم جب میرے استاد اول مولانا مولوی احمد اللہ صاحب امرتسری کو ہوا تو  
 انہوں نے ازراہ شفقت مدرسہ تائید الاسلام امرتسر میں بچہ اول مدرس بلا لیا۔ یہاں پر



یہ کتب و بیہ پڑھا تارہا۔ اس کے بعد چند دنوں کے لئے ۱۸۹۸ء میں مالیر کوٹلہ کے مدرسہ ہلالیہ میں بعد اول مدرسہ بلا یا گیا۔ آخر وہاں سے پھر امرتسر چلا آیا۔ اس وقت یہاں آنے کے بعد تصنیف کا شغل زیادہ ہو گیا۔ ۱۹۰۲ء میں مولوی فاضل کا امتحان پاس کیا۔ اسی سال مرزا صاحب قادیانی نے بغرض تحقیق بذریعہ کتاب "اعجاز احمدی" انعامی وعدہ (ایک لاکھ پندرہ ہزار روپیہ) پر مجھے قادیان بلا یا۔ میں جنوری ۱۹۰۳ء میں مع ہر اہمیوں کے قادیان پہنچا۔ میں نے اپنی حاضری کی اطلاع دی تو مرزا صاحب نے جواب میں لکھا کہ میں خدا کے ساتھ وعدہ کر چکا ہوں کہ میں مولویوں سے مناظرہ نہیں کروں گا۔ آخر میں قادیان میں ایک تقریر کر کے یہ کہتا ہوا چلا آیا۔

خود سوئے ماندید حیارا بہانہ ساخت

اس واقعہ کی تفصیل رسالہ "الہامات مرزا" میں درج ہے۔

نومبر ۱۹۰۳ء میں اخبار "الحدیث" جاری کیا۔ جو بفضلہ تعالیٰ آج (۱۹۳۸ء) تک جاری ہے۔ اور توحید و سنت کی اشاعت میں ہمہ تن کوشاں ہے۔ قیام امرتسر میں مناظرات کی طرف توجہ ہوئی۔ ہر دین اور ہر مذہب والوں سے مناظرے ہوئے۔ خدا کا فضل شامل حال رہا۔ بعض مناظرات میں منصف بھی مقرر ہوئے۔ منصفوں کے فیصلے بھی خدا کے فضل سے میرے حق میں ہوئے۔ مثال کے طور پر دو تین منصفانہ مناظرے لکھتا ہوں۔

امرتسر میں ۱۹۰۳ء میں مسئلہ علم غیب پر علماء احناف (بریلویوں) سے مناظرہ ہوا۔ فریق ثانی کی طرف سے مولوی عبدالصمد خان حنفی امرتسری پیش ہوئے جو اچھے ذہنی علم تھے۔ منصف مولانا عبدالحق صاحب دہلوی منصف "تفسیر حقانی" نے فیصلہ میرے حق میں دیا۔ روٹو اد مناظرہ مع منصفہ ارجانب فریقین مطبوعہ موجود ہے۔

دوسرا مناظرہ جماعت مرزائیہ سے بمقام لدھیانہ ۱۹۱۲ء میں ہوا جس میں سر رنج ایک سکھ وکیل سردار گورکھ سنگھ تھے۔ ان کا فیصلہ میرے حق میں ہوا۔ اور مبلغ تین سو روپیہ انعام بھی وصول کیا۔ تیسرا مناظرہ ۱۹۲۸ء میں جلال پور پر والہ ضلع بلتان میں مسئلہ رفع الیدین پر ہوا۔ جس میں وہاں کے ایک شیعہ رئیس منصف تھے۔ ان کا فیصلہ بھی میرے حق میں ہوا۔



زبانی مباحثے ہر مذہب سے بکثرت ہوئے مگر چند مباحثات بڑے پائے کے ہوئے جن میں ہزار یا حاضرین شریک ہوتے اور کئی کئی دنوں تک تحریری ہوتے رہے۔  
 ۱۹۰۳ء میں دیواریا ضلع گورکھ پور میں ایک ہفتہ بھر آریوں سے تحریری مناظرہ ہوتا رہا۔ جس کی روٹاد مطبوعہ موجود ہے۔

۱۹۰۴ء میں بمقام نگینہ ضلع بجنور آریہ سے تحریری مناظرہ ہوا۔ جسکی روٹاد مطبوعہ مل سکتی ہے  
 ۱۹۰۹ء میں بمقام ریاست رام پور والی ریاست کے زیر حکم جماعت مرزائیہ سے مناظرہ ہوا۔ جس کے متعلق نواب صاحب والیہ ریاست نے فیصلے کی شکل میں نہیں مگر ٹیفکیٹ کی صورت میں مندرجہ ذیل تحریر عنایت فرمائی :-

نقل سر ٹیفکیٹ

۱۸۔ جولائی ۱۹۰۹ء

رام پور میں قادیانی صاحبوں سے مناظرہ کے وقت مولوی ابوالوفاء ثناء اللہ صاحب کی گفتگو ہم نے سنی۔ مولوی صاحب نہایت فصیح البیان ہیں اور بڑی خوبی یہ ہے کہ برجستہ کلام کرتے ہیں۔ انہوں نے اپنی تقریر میں جس امر کی تہنید کی اسے بدلائل ثابت کیا۔ ہم ان کے بیان سے محفوظ و مسرور ہوئے۔

(نواب صاحب) محمد علی خان (والی ریاست)

اسی طرح جبل پور میں ۱۹۱۴ء میں آریہ سے بہت بڑے پیمانہ پر مباحثہ ہوا۔ اسکی روٹاد بھی چھپ چکی ہے۔ ان مناظرات کے ساتھ فہرست کتب مصنفہ مل سکتی ہے۔ جنکے ذکر کی ضرورت نہیں۔  
 ۱۹۲۳ء میں مرزائیوں سے نکلج آسمانی پرسکندر آباد دکن میں تحریری مناظرہ ہوا۔ سندھ میں کئی مناظرے ہوئے۔ چنانچہ جنوری ۱۹۲۹ء میں آریوں سے زبردست مناظرہ ہوا۔ ہر دو مناظروں کی مطبوعہ روٹادیں موجود ہیں۔

۱۹۳۴ء میں عیساٹیوں نے الہ آباد میں لیکچروں کا سلسلہ شروع کر کے مسلمانوں کو بہت تنگ کیا۔ آخر انہوں نے مجھے اس خدمت کے لائق سمجھ کر پُر زور الفاظ میں ضرورت ظاہر



کر کے بلایا۔ مضمون "توحیدِ ثلث" پر کئی روز مباحثہ ہوتا رہا۔ جس میں ہزار ہا لوگ شریک ہوئے رہے۔ اس مباحثے کی روئداد ایم قمر الدین بدر الدین پرفیومرز نمبر ۵۹ چوک الہ آباد نے طبع کرائی ہے۔

جنوری ۱۹۰۶ء میں میرے قادیانی ورود کے بعد مرزا صاحب سے مکالمہ بذریعہ اخبار و رسائل ہوتا رہا۔ آخر کار مرزا صاحب نے میرے ساتھ مذاکرہ سے تھک کر اپریل ۱۹۰۶ء میں ایک اشتہار دیا جس کی سرخی تھی ہ۔

"مولوی ثناء اللہ صاحب کے ساتھ آخری فیصلہ"

اس اشتہار میں مرزا صاحب نے اپنی تکلیف کا جو میری تحریرات سے ان کو ہوتی تھیں ذکر کر کے سچے کی زندگی میں جھوٹے کی موت کے لئے دعا کی اور بطور پیشگوئی یہ فقرہ بھی لکھا کہ اگر میں (مرزا) جھوٹا ہوں تو آپ (ثناء اللہ) کی زندگی میں ہی مر جاؤنگا۔ اگر آپ (ثناء اللہ) جھوٹے ہیں تو مکذبین کی سزا سے نہیں بچیں گے۔ یعنی مجھ سے پہلے مریں گے۔

نتیجہ اس کا یہ ہوا کہ تیرہ ماہ بعد مرزا صاحب کی دعا کا اثر ظاہر ہو گیا۔ کہ مرزا صاحب ہمیشہ کے لئے مجھ سے جدا ہو گئے۔ جس پر میں نے یہ شعر پڑھا ہے

وحشت و شیفۃ اب مرثیہ کہویں شاید  
مر گیا غالب آشفۃ نوا کہتے ہیں

ان کے بعد جماعت احمدیہ کے ساتھ لدھیانہ میں انعامی مباحثہ اسی مضمون پر اپریل ۱۹۱۲ء میں ہوا۔ جس کا ذکر پہلے ہو چکا ہے۔ اس کی مفصل روئداد مع فیصلہ مرتبہ ہمارے رسالہ "فاتح قادیان" میں مل سکتی ہے۔

## شدائی فضل

میں ذکر کر چکا ہوں کہ سات برس کی عمر میں یتیم ہوا، چودھویں سال تک

۱۰ قیمت ۶۰ ملنے کا پتہ :- نیچر ایجوکیشن امرتسر



کل اترباء سے جدائی ہو گئی۔ غریبی اور بے کسی کی حالت میں نفل ایزدی شامل حال رہا  
حالت تجرد کے بعد تاہل (شادی) کا وقت آیا۔ ۱۳۱۱ھ میں ایک معزز خاندان میں نکاح  
کرایا۔ جس سے اولاد پیدا ہوئی۔ ایک لڑکا، دو لڑکیاں زندہ ہیں۔ سب شادی شدہ اور  
صاحب اولاد ہیں۔

مختصر یہ کہ جو کچھ افضال و اکرام ہوا۔ میں اپنے آپ کو اس کا مستحق نہ سمجھتا تھا۔ نہ  
سمجھتا ہوں۔ بلکہ زبان پر جاری ہے

جو کچھ ہوا، ہوا کرم سے تیرے

جو ہوگا وہ تیرے ہی کرم سے ہوگا

اپریل ۱۹۳۸ء میں میری عمر ستر سال کی ہو گئی ہے۔ حدیث شریف میں آیا ہے

اعمار امتی بین ستین و سبعین و قلما یجوز او کما قال

شاید اس لئے میرے عنایت فرماؤں نے پایا ہوگا کہ میں اس حدیث کے ماتحت

بذریعہ شہادت دنیا سے رخصت ہو جاؤں۔ چنانچہ ۴۴۔ نومبر ۱۹۳۸ء کو ایک

نوجوان کو حوروں کا وعدہ دے کر مجھ پر قاتلانہ حملہ کیا گیا۔ جس کی تفصیل رسالہ

شمع توحید میں درج ہو چکی ہے۔ مگر قدرت کو منظور تھا کہ میں حدیث کے آخری

نقرے میں رہوں۔ اس لئے اجاب کی تمنا اور دعاؤں سے زندہ رہا اور ابھی

خدا جانے کب تک زندہ رہوں گا۔ باوجود اس درازی عمر کے عموماً میرے منہ پر استاد

غالب کا یہ شعر جاری رہتا ہے۔

بے سرفہ ہے گذرتی ہو اگرچہ عمر خضر

حضرت بھی کل کہیں گے کہ ہم کیا کیا کیا کئے

اس قاتلانہ حملے کی یادگار میں ایک بزرگ کی نظم درج ذیل ہے:-

(صفحہ ۴۸ پر)



# نظم متعلق حملہ تلامہ

رازمولوی عبدالعزیز صاحب خلف حضرت مولانا غلام رسول صاحب منام حرم قلعہ مہیاں سنگھ گوجرانوالہ پنجاب

مصطفیٰ پر ہو درود بے شمار  
 ہو میری جانب سے ہر دم صبح و شام  
 اس کے پیچھے عرض کرتا ہے غلام  
 ہر بلا سے حفظ میں اپنے سدا  
 نصرتِ اسلام تیرا کام ہے  
 حملہ آور جب ہوں اس پر اہل کین  
 اور شیعوں رافضی و بدعتی  
 امر حق سے وہ ہزیمت کھا گیا  
 کیونکہ اپنی عزت میں وہ کھو گئے  
 ہو گیا آمادہ تیرے قتل پر  
 حق تعالیٰ نے لیا تجھ کو بچا  
 موت عالم موت عالم ہے لکھا  
 دیر تک دنیا میں تو زندہ رہے  
 حامی اسلام تیری ذات ہے  
 شان اعلیٰ تجھ کو اللہ نے دیا  
 حاسد اس کو دیکھ کر کے جل گیا  
 انہا الم شدید فی الکبد  
 مار نہ دے تجھ کو کوئی بدگماں

بعد حمد پاک ذات کردگار  
 اور اصحابِ محمد پر سلام  
 نیز ہو آلِ محمد پر مدام  
 اے ثناء اللہ رکھے تجھ کو خدا  
 ہند میں تو ناصرِ اسلام ہے  
 ایک تو ہے حامی دینِ میں  
 حنفی و مرزائی و چکرالوی  
 ان سے جو تیرے مقابل آ گیا  
 اس لئے تیرے وہ دشمن ہو گئے  
 اک اٹھا ان میں سے بے علم و ہمز  
 میں خدا کا شکر لاتا ہوں بجا  
 مرنا تیرا مرنا تھا پنجاب کا  
 اے ثناء اللہ رکھے تجھے اللہ رکھے  
 تیرا جینا باعثِ برکات ہے  
 بے گماں تو شیر ہے پنجاب کا  
 ایسا رتبہ حق نے کیا تجھ کو عطا  
 ونعوذ بالرحمن من نار الحسد  
 اے عزیز اب بند کر اپنی زباں



# ضمیمہ رسالہ صوفیہ (خاص طلباء عربیہ کیلئے)

رسالہ نور توحید ختم ہو چکا تھا کہ فرقہ غالبہ کی طرف سے ایک مضمون رسالہ انوار صوفیہ سیالکوٹ میں دیکھنے میں آیا۔ اس مضمون کا ذکر کرنا کچھ ضروری نہ تھا۔ مگر ہم اس لئے ذکر کرتے ہیں کہ طلبائے عربیہ کے لئے چند لمحات موجب تفریح ہوں۔ راقم مضمون نے زیادہ وقت نظم ہائے مندرجہ شمع توحید پر رائڈ رونا روٹنے میں صرف کیا ہے۔ جس کا جواب مولوی عبداللہ صاحب ثانی کی طرف سے اسی رسالہ میں درج ہے۔ ہم اس مضمون سے اصل مطلب اخذ کر کے جواب دیتے ہیں۔

**بشریت رسول** | اس مضمون کے متعلق مضمون نگار نے جو کچھ لکھا ہے وہ موجب صد شکر ہے۔ اس بارے میں آپ کے الفاظ یہ ہیں :-

بھلا جو لوگ جو بیگن گھنٹے کے عرصے میں کئی دفعہ نمازوں میں اشہد ان کا الہ الا اللہ و اشہد ان محمد اعبدا و رسولہ پڑھتے ہوں وہ کب کسی ولی کو خدا یقین کر سکتے ہیں۔ مسلمانوں میں سے کوئی ایسا گروہ نہیں جو خدا اور رسول کو شے واحد اعتقاد کرتا ہو۔  
بھائیوں کا یہ افتراء محض ہے۔ (انوار صوفیہ سیالکوٹ بابت جولائی ۱۳۸۸ھ)

**نور** | خدا کرے کہ آپ لوگ اس الزام سے بری ہوں۔ مگر میں آپ کو ایک رباعی سنا تا ہوں جو آپ کے ہیڈ واعظ بہاولپوری اپنی وعظوں میں پڑھا کرتے ہیں۔ غور سے سنئے اور ان سے پوچھئے کہ آپ نے یہ رباعی کس آیت یا حدیث سے یا کس مجتہد کے اجتہاد سے اخذ کی ہے۔  
سے بندرا بن وچ گواں چرائے۔ لٹکا دے وچ ناد بجائے  
عبداللہ دے گھر جائیدا۔ مہن ساتھوں کی لوکا ئیدا  
ہاں اپنے آرگن الفقہیہ سے پوچھئے کہ یہ شعر کس کا ہے اور اسکے کیا معنی ہیں۔  
وہی جو ستوی عرش ہے خدا ہو کر۔ اتر پڑا ہے بہ دینے میں مصطفیٰ ہو کر

لے موقع کلام کا اقتضا ہے کہ ولی کی بجائے نبی ہو۔ غالباً ہو کا تلب سے ولی لکھا گیا ہے۔ (نور)



ہاں اپنے اُس من چلے پیر بھائی سے بھی پوچھئے جس نے اپنا موحدانہ عقیدہ یہ ظاہر کیا ہے  
رسول اللہ کو بشر کہنا کفر ہے۔ (ملاحظہ ہو کتاب ہذا ص ۱۰)

اگر آپ کہیں کہ یہ اس کی ذاتی رائے ہے تو شیخ سعدی مرحوم اسکے جواب میں فرمائینگے  
چو از قوے یکے بے دانشی کرد - نہ کہ را منزلت ماند نہ بر نہ را

بہر حال اس مسئلے میں آپ سیدھی راہ پر آگئے ہیں۔ الحمد للہ! مگر حال کے واقعات بتا رہے  
ہیں کہ ہمارا یہ کہنا آپ کی جماعت پر افرا نہیں ہے بلکہ آپ کے بھائیوں کا ایسا کہنا اللہ اور  
رسول پر افرا ہے۔ اس کا فیصلہ آپ سب بھائیوں کو کر سکتے ہیں۔

**مسئلہ علم غیب** | اس مسئلے پر ہم نے یہ آیت بھی لکھی تھی :-

لَوْ كُنْتُ آعْلَمُ الْغَيْبُ لَاسْتَكْثَرْتُ مِنَ الْخَيْرِ وَمَا مَسَّنِيَ السُّوءُ

اس آیت کا مضمون منطقی شکل میں قیاس استثنائی بتایا تھا بایں طور کہ رفع تالی کو کبریٰ  
بتا کر نتیجہ میں رفع مقدم دکھایا تھا۔ کیونکہ اہل منطق کا اصول ہے کہ وضع المقدم نتیجہ وضع  
و رفع التالی نتیجہ رفع المقدم۔ اسی لئے علمائے نحو کا قول ہے "لولا تنفاد الثاني لانتفاء  
الاول" (شرح جامی - معنی وغیرہ)

عربی زبان کے علاوہ اردو میں بھی یہ استعمال اسی طرح ہے۔ ایک اردو مصرع سنئے!

ہوتا میں باغ کا مالی تو گلشن کو لٹا دیتا

انہی معنی میں عرب کا یہ شعر ہے - لو كنت من مازن - لمدت بستم اہلی

مضمون نگار صاحب اسکے جواب میں جو کچھ لکھتے ہیں اس سے عربی مدارس کے طلباء تو نہیں گے  
مگر استاد منطق حکیم ارسطو کی روح کو صدمہ پہنچے گا۔ آپ لکھتے ہیں :-

"میں کہتا ہوں کہ اس آیت میں مستثنیٰ نقیض تالی نہیں تاکہ مقدم کی نقیض نتیجہ نکلے۔ اور رسول خدا

صلی اللہ علیہ وآلہ وسلم کی لاعلمی ثابت ہو بلکہ یہاں مستثنیٰ عین تالی ہے اور نتیجہ عین مقدم ہے

اور حضور سید الکونین صلی اللہ علیہ وآلہ وسلم کے لئے علم غیب ثابت ہے۔"

رسالہ انوار صوفیہ ص ۳۲ بابت جولائی ۱۹۳۸ء

۱۰ اگر میں قوم مازن سے ہوتا (جو بڑی باغیرت ہے) تو میرے اونٹ نہ چھینے جاتے۔ (نور)







دو تو گروہوں کو سامنے رکھ کر نتیجہ اس شعر میں بتاتے ہیں

کامل اُس فرقہ زیاد سے اٹھانہ کوئی - جو ہوئے کچھ تو یہی رند قدح باز ہوئے

اسی بحث کے ضمن میں آپ نے اپنی تائید میں عاشرہ جبل کا حوالہ دیا ہے۔ اسکے متعلق بھی یہی بحث  
ڈنکے کی چوٹ کہتے ہیں کہ آپ نے اُسے نہیں سمجھا کیونکہ وہ آپ کی تردید میں ہے جسے آپ تائید  
سمجھے ہیں۔ آپ کے الفاظ یہ ہیں:-

عاشرہ جبل میں خازن سے نقل کیا ہے: "وَجَمَلِ انْ يَكُونُ قَالِ ذَالِكُ قَبْلَ انْ يَطْلُعَهُ اللهُ

تَعَالَى عَلٰى عِلْمِ الْغَيْبِ فَلَمَّا اطَّلَعَهُ اللهُ اخْبَرَ بِهِ كَمَا قَالَ فَلَا يَظْهَرُ عَلٰى غَيْبِهِ اَحَدًا اِلَّا مَنْ

ارْتَضَى مِنْ رَسُوْلِ اِلَى الْاٰخِرَةِ رَتْرَجِبِهٖ اِسْ اَسْتِ مِىنْ اِحْتِمَالِ هٖ كِهْ حَضُوْر كَا يِهْ اِرْشَادِ اِسْ وَاِسْ قِتْ

ہو کہ ابھی آپ جمیع غیب پر مطلع نہ کئے گئے ہوں۔ اور جب آپ کو اللہ عز و جل نے معیبات پر

آگاہ فرمادیا جیسے اللہ تعالیٰ خود فرماتا ہے:- "فَلَا يَظْهَرُ عَلٰى غَيْبِهِ اَحَدًا اِلَّا مَنْ اَرْتَضَى مِنْ

رَسُوْلِ" تو آپ نے غیب سے خبریں دیں" (انوار الصوفیہ سیالکوٹ صفحہ ۳۱۱، اگست ۱۹۸۸ء)

**نور** | اس قول کی تشریح یوں ہے کہ اس کے قائل نے ہماری طرح اس آیت کو قیاس

استثنائی برفع الثانی سمجھ کر نتیجہ میں رفع مقدم پایا تو اسکو خیال ہوا کہ یہ سلب کلی (دفعی عام) احادیث

صحیحہ اور آیت ثانیہ (لا یظہر علی غیبہ) کے خلاف ہے کیونکہ اُن سے فی الجملہ علم غیب ثابت ہوتا

اس لئے اس نے اس کا حل یوں سمجھا کہ یہ آیت جس میں سلب کلی کے معنی ہیں پہلے ہے اور

احادیث واردہ اور آیت ثانیہ پیچھے ہے۔ یعنی اس آیت میں سالیہ کلیہ ہے اور آیت ثانیہ میں

موجب جزئیہ ہے۔

یہ ہے اس کی تطبیق جو کسی طرح ہمارے خلاف نہیں کیونکہ ہمارے قضیے کا موضوع وہ علم

غیب ہے جس کا ثبوت قرآنی الفاظ میں ہم نے رسالہ شمع توحید ص ۲۱ میں دیا ہوا ہے۔ غور سے

سنئے۔ ارشاد ہے:- "وَعِنْدَهُ مَفَاتِيْحُ الْغَيْبِ لَا يَعْلَمُهَا اِلَّا هُوَ وَ يَعْلَمُ مَا فِي الْبُرُوْجِ النَّجْمِ

وَمَا تَسْقُطُ مِنْ وَدَقَةٍ اِلَّا يَعْلَمُهَا وَ لَا حَبَّةٌ فِي ظُلْمَاتٍ اِلَّا رُؤِيَ وَ لَا رَطْبٌ

وَلَا يَابِسُ اِلَّا فِيْ كِتَابٍ مُّبِيْنٍ"

یعنی علم غیب کے خزانے خدا ہی کے پاس ہیں اس کے سوا ان کو کوئی نہیں جانتا اس

عہ عالیہ مراد ہے۔



خدا کا علم اتنا وسیع ہے کہ وہ جنگلوں اور سمندروں کی چیزوں کو بھی جانتا ہے۔ کوئی پتا بھی گرے تو اس کو بھی جانتا ہے۔ کوئی دانہ زمین کے اندھیروں میں ہوا سکو بھی جانتا ہے۔ کوئی پتھر ہو یا خشک اس کے روشن علم میں ہو کر لوح محفوظ میں ہے۔ یہ ہے وہ علم غیب جس کو ہم خاصہ خدا سمجھتے ہیں۔ یعنی جمیع مغیبات کا علم۔

اور اخبار غیبیہ کے متعلق جو احادیث وارد ہوئی ہیں وہ ہمارے خلاف نہیں ہیں کیونکہ وہ بقول حضرت خضر علیہ السلام سمندر سے ایک قطرہ ہے جو چڑیا اپنے منہ میں اٹھالیتی ہے (صحیح بخاری) آیت الامن الرضی من رسول کا مصداق بھی یہی ہے۔ پس جمل اور خازن میں جو قول مجمل کے ساتھ منقول ہے وہ رفع تالی کی بنا پر ہے جو ہم نے کہا ہے کہ وضع تالی کی بنا پر جیسا کہ آپ نے کہا ہے۔ درہ "قیل" کہنے کی ضرورت نہ ہوتی۔

فافیہم ولا تکن من القاصرین

(نوٹ) اس مضمون کے لکھنے والے مولوی قطب الدین صاحب جھنگوی ہیں جو ایک دفعہ موضع بدھوانہ ضلع جھنگ میں مسئلہ تقلید شخصی پر گفتگو کرنے کے لئے جناب مولوی غلام محمد صاحب بہاولپوری کی طرف سے میرے مقابل پیش کئے گئے تھے۔ اس مناظرہ کی شہادات میں دو غیر جانب دار معبر گواہ (۱) ڈاکٹر نور حسین صاحب کربلائی شیعہ (۲) مولوی محمد حسین صاحب امام جامع مسجد احناف جھنگ خاص قابل ذکر تھے۔ جن کی تحریرات اسی زمانے شائع ہو گئی تھیں۔ اس مناظرہ میں آپ اس سے زیادہ فتح یاب ہوئے تھے جتنا فاضل بہاول پوری منڈی تانہ لیا نوالہ ضلع لاہل پور میں تقلید شخصی کے مناظرے میں۔ اور جلال پور پیر والہ ضلع ملتان میں "رفعیہ" کے مناظرہ میں میرے مقابل فتح یاب ہوئے تھے۔ ان تینوں مقامات کی تحریریں موجود ہیں۔

لولا غرابت المقام لایت بہا

ہاں میں دعا کرتا ہوں کہ آپ دونوں کو خدا ان مذکورہ فتوحات سے زیادہ فتح نصیب کرے۔ مناظرہ بدھوانہ کے متعلق آپ لکھتے ہیں کہ :-

علماء کی جماعت نے مسرت اندوز ہو کر مجھے بہر پنجاب فاتح امرتسر کا خطاب



مرحمت فرمایا تھا (رسالہ مذکور بابت جولائی ۱۹۳۸ء ص ۲۶)

مگر جناب یہ تو فرمائیے کہ آپ کو اس مناظرہ کے بعد اس علاقہ کے لوگ مولوی قطب الدین  
بہر اسلام فاتح امرتسر کیوں نہیں کہنے لگے  
تمثیل | ہمارے علاقہ میں بعض صحیح الدماغ ایسے ملتے ہیں جو اپنے نام نامی کے ساتھ  
یہ الفاظ لکھا کرتے ہیں :-

فاتح کانگرس، فاتح اخبار زمیندار، فاتح اخبار پرتاپ، فاتح اخبار ملاپ، فاتح  
اخبار مدینہ۔ اور اخیر میں اس خاکسار پر نظر عنایت فرمانے کو فاتح ثناء اللہ بھی لکھا  
کرتے ہیں۔ اور کبھی زیادہ ترقی کر کے امیر ملت و امام وقت بھی بن جاتے ہیں۔  
ہم سمجھتے تھے کہ وہ اس دماغ کے اکیلے بزرگ ہیں جو بغیر فتح کے فاتح کہلانے کے شائق  
ہیں۔ مگر مولوی قطب الدین صاحب کی تحریر سے معلوم ہوا کہ وہ بزرگ اکیلے نہیں بلکہ  
ان کے ساتھ ایک اور صاحب بھی ہیں۔ اس لئے ہمیں افسوس ہے۔ کیوں؟  
ایک سے جب دو ہونے تو لطف یکسانی نہیں

دفع افترا | افترا کرنے کی ابتدا خدا جانے کب سے ہوئی ہے۔ قرآن مجید نے اس سے  
بڑی سختی کے ساتھ منع فرمایا تھا۔ چنانچہ ارشاد ہے :-

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا كُتِبَ لَهُنَّ فَقَدْ اِجْتَمَعُوا  
بُهْتَانًا وَاِثْمًا مُّبِينًا یعنی کسی شخص یا جماعت کو ناکردہ گناہ پر تکلیف  
دینے والے اپنے ذمے بڑا بوجھ اٹھاتے ہیں۔

چاہئے تو یہ تھا کہ مومن بالقرآن ہر وقت اس آیت شریفہ کو اپنے سامنے رکھ کر افترا  
کرنے اور بہتان لگانے سے باز رہتے۔ مگر ہم دیکھتے ہیں کہ کلمہ گو مومن بالقرآن اس  
ارشاد خداوندی کی ذرہ بھر پرواہ نہیں کرتے تو ہمیں سخت صدمہ ہوتا ہے۔ ہمارے معنا  
بھی اس عیب سے بری نہیں ہیں۔ چنانچہ لکھتے ہیں کہ

نداء غیر اللہ جائز ہے۔ کیونکہ مولوی ثناء اللہ کو دور دراز کے شاعروں نے ندا کی ہے؛  
اہل توحید کی تردید میں آپ لکھتے ہیں :-



”اگر جواب میں کوئی ان سے کہے کہ حضرت امیر المؤمنین عمر رضی اللہ عنہ نے مدینہ منورہ میں حضرت ساریہ رضی اللہ عنہ کو یا ساریہ سے آواز دیا تھا اور حضرت ساریہ اس روز ایران کے صوبہ فارس کے شہر ہنہارند میں مصروف پیکار آنکھوں سے بصد مراحل او جہل تھے۔

یا ان سے کہا جائے کہ حدیث شریف میں یا عباد اللہ اعیوننی آیا ہے تو سنتے ہی جھٹ کہہ دیتے ہیں کہ عمر مسئلہ طلاق اور مسئلہ تراویح میں بدعتی ہے ہم اس کی نہیں مانتے اور حدیث ضعیف ہے قابل سماعت نہیں۔ استغفر اللہ اس وقت ان کے حواشی قلوب سے علیکم بسنتی و سنتہ الخلفاء الراشدين المہدیین اور ماراہ المؤمنون حسنا فهو عند اللہ حسن اور لا تجتمع امتی علی الضلالة وغیرہ احادیث عناد نبوی سے لعودہو اور مسخ و فسخ ہو جاتی ہیں۔ اور جان بوجھ کر اپنی ضد اور ہٹ کی پوجا کرتے ہیں۔“

(انوار الصوفیہ بابت جولائی ۱۳۸۸ء ص ۲۹)

سبحان اللہ! کیا یہی علم و فضل اور عدل و انصاف ہے۔ اتنا بھی نہ سوچا کہ جن شاعروں نے دور سے ندا کی ہے ان کی ندا بذریعہ چھٹی منادی کو پہنچ گئی اور بس۔ گویا وہ قریب سے بلا تے ہیں اور مخاطب سنتا ہے۔ لیکن جن کو تم لوگ پکارتے ہو ان کی شان میں تو یہ آیت وارد ہوئی ہے۔ وَ هُمْ عَنْ دُعَائِهِمْ غَافِلُونَ (وہ انکی پکار سے بے خبر ہیں) اِنْ تَدْعُوهُمْ لَا يَسْمَعُوا دُعَاءَكُمْ (اگر تم ان کو بلاؤ وہ تمہاری دعا نہیں سنتے) اور سنتے!

وَلَوْ سَمِعُوا مَا اسْتَجَابُوا لَكُمْ (اگر سن پائیں تو تمہاری مراد نہیں دے سکتے۔)

اور سنتے!

وَيَوْمَ الْقِيَامَةِ يَكْفُرُونَ بَشِرْ كَيْفُ (قیامت کے روز وہ تمہارے افعال شرکیہ سے انکار کر دیں گے کہ ہم نے ان کو نہیں کہا تھا۔)

نوٹ کر لیں | امیر المؤمنین خلیفہ ثانی حضرت عمر فاروق رضی اللہ عنہ واکرم کو بدعتی



کہنے والا خود بدعتی ہے۔

یا عباد اللہ ائینونی کا جواب اس رسالے کے پہلے حصے میں آچکا ہے۔

یہی روایت ساریہ والی تو پہلے اس کو بحکم ثبت العرش تہ انفس صحیح ثابت کیجئے۔

پیش کر کے ہم سے جواب لیجئے۔

مراہ المؤمنون حسنا فهو عند اللہ حسن گو حدیث مرفوع نہیں مگر اپنے معنی

میں صحیح ہے۔ کیونکہ مؤمنون جمع کا صیغہ ہے اور الف لام استخراتی ہے۔ اس کا مضمون

نہ کبھی واقعہ ہوا اور نہ ہوگا۔

دوسری روایت لا تجتمع امتی بھی اسی مضمون کی ہے جو کبھی واقع نہیں ہوا۔ چنانچہ

امام احمد صاحب المذہب کا قول ہے :-

من ادعی الی جمع فہو کاذب۔ (اعلام الموقعین)

پس آئندہ کو اہل توحید کے مقابلہ میں جو مضمون لکھیں تو ہمارا مشورہ ہے کہ پہلے

اُسے اپنے بزرگ شیخ الجامعہ بہاول پور کو دکھالیا کریں۔

سنجھل کے رکھیو قدم دشت خار میں مجتوں

کہ اس نواح میں سودا برہنہ پا بھی ہے

وہ اسکا علی بن الفقیار اور اس کا چچا ہیں۔ پھر وہ اسکا اور  
 اور اس کا جواب دیا جاوے گا۔ میں ارسال کر دیں  
 ناظرین کے التماس ہے کہ وہ  
 کتاب کہیں دیکھیں



۱۰۰ جس بات کو سارے مسلمان اچھا سمجھیں وہ اللہ کے نزدیک بھی اچھی ہے۔

۱۰۱ یعنی ساری امت کبھی گمراہی پر جمع نہ ہوگی۔



# فہرست دیگر تصانیف موجودہ دفتر اخبار الحدیث امرسر

درتروید آریہ مشن	درتروید قادیانی مشن	شہادات مرزا
۱۲ قیمت	۹	۳
۱۲	۸	۱
۹	۶	۶
۹	۶	۶
۹	۶	۵
۹	۶	۵
۹	۶	۵
۳	۴	۴
۳	۳	۳
۳	۳	۳
۴	۳	۳
۲	۳	۳
۲	۲	۲
۱	۱	۳
۱	۱	۶
۱	۱	۴



اتباع الرسول

خلافت مہدیہ

خلافت رسالت

اسلام اور برٹش لاء

ادب العرب

دلیل الفرقان

تحریرات النخویہ

تعلیم القرآن

قرآن اور دیگر کتب

اسلامی تاریخ

خصائل النبی

اسلام علیکم

ہدایت الزوجین

کلمہ طیبہ

رسوم اسلامیه

شریعت اور طریقت

قرآنی قاعدہ ثنائیہ

فی سینکرطہ

# تفسیر واضح البیان

مولانا محمد ابراہیم صاحب قمبر  
سیالکوٹی نے اس تالیف

میں کہنے کو تو سورہ فاتحہ کی تفسیر فرمائی ہے مگر حقیقتہً اس

تمام قرآن مجید کا لب لباب پیش کیا ہے قیمت نئے مجلد سے

قاہتی محمد سلیمان صاحب پیالوی

## رحمۃ اللعالمین

مرحوم کی یہ تصنیف اس قدر مشہور

ہے کہ کئی اسلامی یونیورسٹیوں نے اپنے نصاب میں داخل

کیا ہوا ہے۔ رسول کریم صلی اللہ علیہ وسلم کی سیرت مبارک

پر صحیح مستند بہترین کتاب ہے جو قابل قدر ہے۔

قیمت حصہ اول عا۔ دوم بی۔ سوم سے۔

## کتاب الوسیلہ

شیخ الاسلام امام ابن تیمیہ کی

مشہور و معروف تصنیف کا

اردو ترجمہ ہے جس میں لفظ "وسیلہ" اور "اسلامی توحید"

پر مفصل بحث کی گئی ہے۔ شرک کی عقلاً و نقلاً تردید ہے

جو علامہ ابن تیمیہ کی تصنیف ہدی الرسول

## اسوہ حسنہ

کا اردو ترجمہ حضور صلی اللہ علیہ وسلم کی

حیات مبارکہ کے تمام حالات مندرج ہیں۔ قیمت عا۔

## الفرقان بین اولیاء الرحمن و اولیاء الشیطن

اس کتاب میں اصلی و نقلی اولیاء اللہ اور مشائخ کی شناخت کر دی گئی ہے۔ جعلی پیروں

شعبہ بازوں اور اصلی و اصیلین حق کی کرامات میں فرق بتلایا گیا ہے۔ قیمت عا۔

ان کے علاوہ ہر قسم کی کتب کتب خانہ ہذا سے مل سکتی ہیں۔ فہرست کتب مفت منگوائیں

منگوانے کا پتہ :- نیچر دفتر اخبار اہلحدیث امرتسر